



अधिकतम 44.6 डिग्री  
न्यूनतम 22.4 डिग्री

# हरिभूमि जीटी रोड मूवि

12 दो दिन से बूढ़-बूढ़ पानी की तरसे दो वाडों के लोग



12 करियर काउंसलिंग के साथ छात्रों को चरित्र निर्माण पर दिया जौर



## खबर संक्षेप

### नहर में छलांग लगा महिला ने की जीवनलीला समाप्त

तरावड़ी। तरावड़ी की रहने वाली एक महिला ने संदिग्ध परिस्थितियों में नहर में छलांग लगाकर अपनी जीवनलीला समाप्त कर ली। शुक्रवार को महिला का शव कर्ण लंक नहर में तैरता हुआ मिला। जिसके बाद तुरन्त गोताखोर ने शव को बाहर निकाला और पुलिस को इसकी सूचना दी। पुलिस ने शव को पोस्टमार्टम के लिए मर्चरी हाउस भिजवा दिया है। जानकारी के मुताबिक तरावड़ी की रहने वाली कोमल रानी की 22 साल पहले तरावड़ी के ही रहने वाले अनिल कुमार नाम के एक व्यक्ति से हुई थी। कल महिला किसी काम से घर से सामान लेने के लिए बाहर गई थी, लेकिन काफी समय बिताने के बाद भी वह घर नहीं पहुंची, जिसके बाद परिवजनों ने उसकी तलाश शुरू कर दी।

### मास्टरमाइंड काबू, रिटावर्ड फौजी से 35 लाख हड़पे

कुरुक्षेत्र। निवेश के नाम पर करोड़ों रुपये की ठगी करने वाले नेटवर्क पर पुलिस ने बड़ी कार्रवाई करते हुए कंपनी के एक अहम लीडर को गिरफ्तार किया है। आरोप है कि इस नेटवर्क ने 100 से अधिक लोगों को झांसे में लेकर करीब 100 करोड़ रुपये की ठगी की। लोगों को जोड़ने के लिए कंपनी ने बॉलीवुड अभिनेता अरबाज खान से भी प्रमोशनल इवेंट कराया था। सितंबर 27 सोनीपत निवासी आरोपी रामनिवास का काम लोगों को स्क्रीम समझाकर कंपनी से जोड़ना था। निवेशकों को हर महीने 4 से 5 प्रतिशत तक रिटर्न का लालच दिया गया।

### एचसीएस परीक्षा को लेकर पुख्ता इंतजाम

कुरुक्षेत्र। अतिरिक्त उपायुक्त एवं एचसीएस परीक्षा के नोडल अधिकारी विवेक आर्य ने कहा कि एचपीएससी की परीक्षा को लेकर प्रशासन की तरफ से सुरक्षा व्यवस्था के पुख्ता इंतजाम किए गए हैं। इस परीक्षा के लिए सभी सेंटर पर सीसीटीवी कैमरों की नजर रहेगी और केन्द्र के आस पास पर्याप्त मात्रा में पुलिस बल तैनात किया जाएगा। इतना ही नहीं एचसीएस परीक्षा के महानजर डायल 112 को कंट्रोल रूम के रूप में प्रयोग किया जाएगा। परीक्षार्थी परीक्षा केंद्र के संबंध में जानकारी के लिए कंट्रोल रूम नंबर 112 पर संपर्क कर सकते हैं। जिला में 26 अप्रैल को आयोजित होने वाली एचसीएस की परीक्षा के लिए 26 परीक्षा केंद्र बनाए गए हैं।

### चेक पर फर्जी साइन कर निकलवाई नकदी

कुरुक्षेत्र। पिहोवा में बैंक के अंदर एक महिला उपभोक्ता के फर्जी साइन करके अकाउंट से पैसे निकलवाया का मामला सामने आया है। बैंक में हुई घटना सीसीटीवी कैमरे में रिकॉर्ड हो गई। धूलगाढ़ गांव की रहने वाली नैसी देवी के मुताबिक, उसका पिहोवा के सरकारी बैंक की शाखा में अकाउंट है। 17 अप्रैल को उसे पैसे की जरूरत आ गई। इसलिए उसने गांव से अपनी बैंक शाखा में आकर 22 हजार रुपये अपने अकाउंट से निकाल लिए। पैसे लेकर वह अपने घर लौट आईं। अगले दिन उसके अकाउंट से 18 हजार रूपए कैश हो गए, जबकि उसने कोई रकम कैश नहीं करवाई। इसका मैसेज उसके मोबाइल पर आया, जिसे देखकर वह तुरंत अपने पति टेक चंद को साथ अपनी बैंक शाखा पहुंची।

### 9.20 ग्राम हेरोइन के साथ गिरफ्तार

अंबाला। थाना शहजादपुर पुलिस ने नशा तस्करी के मामले में एक सफलता हासिल की है। पुलिस टीम ने मुस्तेदी दिखाते हुए एक आरोपी को 9.20 ग्राम हेरोइन (चिट्टी) सहित गिरफ्तार किया है। जांच टीम ने पुराने बस स्टैंड के पास नाकाबंदी की थी। इसी दौरान संदिग्ध अवस्था में घूम रहे एक युवक को काबू किया गया। तलाशी लेने पर आरोपी के कब्जे से 9.20 ग्राम हेरोइन बरामद हुई।

## सिरसा सांसद सैलजा को करारा झटका

विधायक समर्थक पर जताया भरोसा

# पार्टी ने नामांकन से तीन घंटे पहले समर्थक उम्मीदवार का टिकट बदला

टिकट बदले जाने से पहले शुरू कर चुके थे उम्मीदवार प्रचार, प्रचार सामग्री छपने के साथ लग चुके थे होर्डिंग, ऐन समय पर टिकट कटने पर अब आजाद उम्मीदवार के तौर पर लड़ेंगे चुनाव

हरिभूमि न्यूज अंबाला

नगर निगम चुनाव में नामांकन को लेकर शनिवार को आखिरी दिन कांग्रेस ने प्रक्रिया खत्म होने से तीन घंटे पहले वार्ड नंबर 19 से उम्मीदवार सचिन पुनिया का टिकट बदल दिया। टिकट बदलने के साथ ही सचिन पुनिया ने आजाद उम्मीदवार के तौर पर नामांकन पत्र दाखिल कर दिया। सिरसा सांसद कुमारी सैलजा के कोटे से उम्मीदवार बने सचिन पुनिया की जगह अब पार्टी ने विधायक निर्मल सिंह के करीबी को नया प्रत्याशी घोषित कर दिया है। 21 अप्रैल को कांग्रेस ने नगर निगम के सभी 20 वार्डों से प्रत्याशियों की लिस्ट जारी की थी। इसमें वार्ड-19 से सचिन पुनिया को टिकट मिला था। टिकट मिलने के बाद पुनिया प्रचार में जुट गए थे। पंफलेट और प्रचार सामग्री भी छप गई थी। 25 अप्रैल को आखिरी दिन सचिन पुनिया नामांकन दाखिल करने जा रहे थे।

नामांकन करने की अवधि खत्म होने से 3 घंटे पहले कांग्रेस ने सचिन पुनिया की जगह एडवोकेट पुनीत कवि को प्रत्याशी घोषित कर दिया। बता दें कि यह वार्ड सामान्य उम्मीदवार के लिए आरक्षित है। मगर रिजर्व कैटेगरी से ताल्लुक रखने वाले एडवोकेट पुनीत कवि यहां से तैयारी कर रहे थे। पर इस बार कांग्रेस की ओर से जारी उम्मीदवारों की सूची में उसका नाम शामिल नहीं था। तब निराश होकर पुनीत ने आजाद उम्मीदवार के तौर पर नामांकन पत्र दाखिल करने का ऐलान कर दिया था। पुनीत की बगावत काम आई। आखिरी समय में कांग्रेस ने सचिन पुनिया की जगह पुनीत कवि को अपना उम्मीदवार घोषित कर दिया। यह भी बताया जरूरी है कि एडवोकेट पुनीत कवि पिछली बार भी आपन वार्ड से चुनाव लड़े थे। तब उन्हें भाजपा के शोभा सिंह पुनिया से हार का सामना करना पड़ा था।

## पूर्व निगम सदस्य सोनिया चौधरी आजाद तौर पर लड़ेंगी मेयर चुनाव, आखिरी दिन 37 उम्मीदवारों ने दाखिल किए नामांकन पत्र



अंबाला। अंतिम दिन नामांकन पत्र दाखिल करवाते प्रत्याशी।

फोटो : हरिभूमि

## चौधरी भी उतरी मैदान में

नगर निगम चुनाव में अब मेयर पद के लिए आजाद प्रत्याशी के तौर पर पूर्व निगम सदस्य सोनिया चौधरी भी मैदान में कूद गई हैं। आखिरी दिन शनिवार को सोनिया चौधरी के अलावा सदस्य पद के लिए 37 उम्मीदवारों ने भी नामांकन पत्र दाखिल किया। रिटर्निंग अधिकारी एवं अतिरिक्त उपायुक्त विरट ने बताया कि नामांकन पत्र दाखिल करने को लेकर सभी वार्डों के मुताबिक अधिकारियों की इच्छा लागूकर इस प्रक्रिया को किया गया है। उन्होंने बताया कि नगर निगम चुनाव में मेयर पद के लिए शनिवार को आजाद उम्मीदवार के तौर पर सोनिया चौधरी ने नामांकन पत्र दाखिल किया है। सदस्य पद के लिए कांग्रेस से वार्ड नंबर 2 से राजविंद कौर, वार्ड नंबर 3 से संजीव शर्मा, वार्ड नंबर 5 से अमनप्रीत सिंह उप्पल, वार्ड



नंबर 10 से राजविंद कौर, वार्ड नंबर 11 से अनुष्ठा, वार्ड नंबर 13 से प्रदीप कुमार, वार्ड नंबर 15 से मंगल सिंह, वार्ड नंबर 16 से रविंद्र कुमार, वार्ड नंबर 18 हरमिंद सिंह, वार्ड नंबर 19 से पुनित कवि, वार्ड नंबर 20 से मंजीत देवी ने नामांकन पत्र दाखिल किया है। इसी प्रकार आम आदमी पार्टी की ओर से वार्ड नंबर 4 से सुखविंद सिंह, वार्ड नंबर 10 से कमलप्रीत सिंह

लाड़ी, वार्ड नंबर 17 से जतिन कुमार, वार्ड नंबर 18 से मंजीत देवी ने नामांकन पत्र दाखिल किया है। आजाद उम्मीदवार के तौर पर वार्ड नंबर 1 से रणजीत कुमार, वार्ड नंबर 1 से गुरमेल राम, वार्ड नंबर 2 से रंजना, वार्ड नंबर 3 से विकास शर्मा, वार्ड नंबर 3 से विजय कुमार, वार्ड नंबर 9 से दीपाशी, वार्ड नंबर 10 से प्रवीण, वार्ड नंबर 13 से मंगल सिंह, वार्ड नंबर 13 से शबनम, वार्ड नंबर 15 से कृष्ण कुमार, वार्ड नंबर 15 से मंगल कुमार, वार्ड नंबर 16 से हरबीर सिंह, वार्ड नंबर 16 से विजय कुमार ने, वार्ड नंबर 16 से पुष्पिन्द कुमार, वार्ड नंबर 18 से असीम अख्तर, वार्ड नंबर 18 से प्रेम भाटिया, वार्ड नंबर 18 से दलजीत सिंह भाटिया, वार्ड नंबर 19 से सचिन पुनिया ने नामांकन पत्र दाखिल किया है।

# विदेश में संदिग्ध हालात में युवक की मौत, 40 दिन बाद करनाल पहुंचा शव

परिजनों ने जताई हत्या की आशंका, मामले की गहन जांच और आर्थिक मदद की मांग

हरिभूमि न्यूज करनाल

बसंत विहार निवासी 20 वर्षीय युवक देव पुंडीर की विदेश में संदिग्ध परिस्थितियों में मौत हो गई। करीब 40 दिन बाद शनिवार को उसका पार्थिव शरीर करनाल पहुंचा, जिसके बाद परिजनों और क्षेत्र में शोक की लहर दौड़ गई। अंतिम संस्कार ऋषिपुर में किया गया। परिवार के अनुसार देव पुंडीर 16 मार्च को टूरिस्ट वीजा पर गया था, जहां उसे डंकी के रास्ते विदेश भेजा गया। चार दिन बाद ही उसकी मौत की सूचना व्हाट्सएप के माध्यम से मिली। परिजनों का कहना है कि उस समय तक देव पूरी तरह स्वस्थ था और सोने की तैयारी कर रहा था।

## परिजनों ने जताई अनहोनी की आशंका

मृतक के परिजनों ने घटना को संदिग्ध बताते हुए गहन जांच की मांग की है। उनका कहना है कि केवल गिरने से मौत होना संभव उसे परे है। परिवार ने पूरे मामले को सच्चाई सामने लाने की मांग की है। इस घटना के बाद परिजनों गहरे सदमे में हैं और घर में मातम का माहौल है।

## आर्थिक स्थिति कमजोर, सरकार से मदद की गुहार

देव के पिता इलेक्ट्रिशियन का काम करते हैं, जबकि मां सिलाई कर परिवार का पालन-पोषण करती हैं। बेटे को विदेश भेजने के लिए परिवार ने चार से पांच लाख रुपये खर्च किए थे। अब बेटे की मौत के बाद परिवार आर्थिक संकट से जूझ रहा है और सरकार से आर्थिक सहायता की अपील की है।

## प्रयासों के बाद भारत पहुंचा शव

परिजनों ने बताया कि मामले को लेकर सांसद और अन्य जनप्रतिनिधियों से संपर्क किया गया। प्रशासनिक प्रयासों के बाद शव को भारत लाया जा सका। इसके बाद परिजनों ने अंतिम दर्शन कर ऋषिपुर में अंतिम संस्कार किया।

## रो-रोकर बेहाल परिवार, क्षेत्र में शोक

शनिवार को जैसे ही पार्थिव शरीर घर पहुंचा, परिजनों का रो-रोकर बुरा हाल हो गया। अंतिम संस्कार के दौरान बड़ी संख्या में लोग मौजूद रहे और पूरे क्षेत्र में शोक का माहौल बना रहा।

# रेप के केस में जांचाधिकारी की विभागीय जांच के आदेश

एफएसएल की रिपोर्ट अपनी मर्जी से जयपुर से बनवाई थी, पीड़िता को मिलेगा चार लाख का मुआवजा, आरोपी को छह माह के प्रोबेशन पीरियड पर रिहा किया

हरिभूमि न्यूज पानीपत

जुवेनाइल जस्टिस बोर्ड ने विगत 2024 के महिला थाने से संबंधित एक मामले में आरोपी को छह महीने के प्रोबेशन पीरियड पर छोड़ने के आदेश दिए हैं, वहीं पीड़िता को चार लाख रूपए का मुआवजा भी एफडी के रूप में देने को कहा है जो उसे 18 साल की आयु के बाद में प्राप्त होगा। इस केस में आरोपी को 7 महीने 20 दिन बाल सुधार केंद्र में भी रखा गया था। यही नहीं इस केस में एफएसएल की रिपोर्ट अपनी मर्जी से जयपुर से बनवाने को लेकर भी संबंधित आईओ के विरुद्ध विभागीय

कार्यवाही करने की अनुशंसा के आदेश जारी किए गए हैं। उक्त मामला विगत 12 फरवरी 2024 का महिला थाने से संबंधित था जिसमें एक 15 साल की युवती के साथ उन्हीं के रिश्तेदार ने दुष्कर्म किया था। इस केस में संबंधित आईओ द्वारा जब मधुबन में एफएसएल की रिपोर्ट को जमा कराया गया तो मधुबन लैब की ओर से इस रिपोर्ट को लेने से मना कर दिया और कहा कि इस रिपोर्ट को जमा करवाने में देरी हो चुकी है जिसका डीएनए टेस्ट नहीं किया जा सकता। उक्त आईओ ने अपनी मर्जी से बिना अनुमति के जयपुर से उस एफएसएल की रिपोर्ट को तैयार करवाया जो की अनुपयोगी रही। इसी को लेकर जुवेनाइल जस्टिस बोर्ड के प्रिंसिपल मैजिस्ट्रेट पुनीत लिंबा ने उक्त आईओ के विरुद्ध विभागीय कार्यवाही करने के आदेश जारी किए हैं।

हरिभूमि न्यूज कुरुक्षेत्र

किशोर अवस्था जीवन का सबसे महत्वपूर्ण दौर होता है क्योंकि आपके भविष्य निर्माण का आधार इसी नांव पर टिका होता है। इस उम्र में बदलते हॉर्मोन्स के कारण शरीर में अनेक बदलाव होते हैं, अधिकांश छात्र इस दौरान दिल से निर्णय लेते हैं जो उनके भविष्य के लिए गलत साबित होते हैं, इस उम्र में दिल से नहीं बल्कि दिमाग से अपने माता-पिता से विमर्श के बाद ही कोई निर्णय लेना चाहिए, यदि आपके हित में होगा। उक्त शब्द राज्यपाल गुजरात आचार्य देवव्रत ने कुरुक्षेत्र में विशेष कार्यक्रम में छात्रों को संबोधित करते हुए कहे। उन्होंने कहा कि माता-पिता और गुरु ही इस संसार में ऐसे व्यक्तिज जो अपने

# खाद व्यापारियों का विरोध तेज, 27 को प्रदेश में हड़ताल

जबरन टैगिंग और कम मार्जिन के खिलाफ एसोसिएशन सख्त

हरिभूमि न्यूज करनाल

जिला करनाल फर्टिलाइजर, पैस्ट्रीसाइज एवं सीड ट्रेडर्स एसोसिएशन की बैठक नई अनाजमंडी स्थित कार्यालय में आयोजित हुई। बैठक की अध्यक्षता एसोसिएशन के प्रधान रामकुमार गुप्ता ने की। बैठक में खाद कंपनियों और थोक विक्रेताओं द्वारा यूरिया और थोक के साथ जबरन अवांछनीय कृषि उत्पाद दुकानदारों पर थोपे जाने का कड़ा विरोध किया गया। प्रधान रामकुमार गुप्ता ने कहा कि जबरन टैगिंग के कारण दुकानदारों को आर्थिक नुकसान उठाना पड़ रहा है और सीलबंद दवाइयों के सैपल फेल होने पर भी दुकानदार को ही प्रथम पक्ष बनाया जाता है। उन्होंने कहा कि इस मुद्दे को



लेकर एसोसिएशन कई बार सरकार और उच्च अधिकारियों के समक्ष विरोध दर्ज करवा चुकी है, लेकिन अब तक कोई समाधान नहीं हुआ है। ऐसे में एसोसिएशन ने 27 अप्रैल को पूरे हरियाणा में एक दिन की सांकेतिक हड़ताल का निर्णय लिया है। उन्होंने चेतावनी दी कि यदि इसके बाद भी समाधान नहीं हुआ तो अनिश्चितकालीन हड़ताल की जाएगी। रामकुमार गुप्ता ने बताया कि

मांगों का ज्ञापन प्रधानमंत्री और केंद्रीय कृषि मंत्री को भेजा जाएगा। उन्होंने उत्तर प्रदेश की तर्ज पर अनुदानित उर्वरक के साथ गैर अनुदानित उत्पादों की बाध्यता समाप्त करने, खाद की डिलीवरी डीलर के बिक्री केंद्र तक सुनिश्चित करने तथा डीलर मार्जिन को बढ़ाकर कम से कम 8 प्रतिशत करने की मांग रखी। नीलोखेड़ी प्रधान देवेंद्र चौहान और पूर्व प्रधान राधेश्याम राणा ने

## ये रहे मौजूद

बैठक में राधेश्याम राणा, देवेंद्र चौहान, पवन अख्तर, महेंद्र गोयल, विनोद गोयल, विकास बंसल, रमन कांबोज, गोपीचंद्र आर्य, कृष्णदीप खानर, बृजलाल गर्ग, विनोद कुमार बंसल व कपिल सिंगला आदि मौजूद रहे। साथी पोर्टल को ग्रामीण खुदरा विक्रेताओं के लिए वैकल्पिक बनाने और इसकी अनिवार्यता केवल निर्माताओं व थोक विक्रेताओं तक सीमित रखने की मांग उठाई।

# अनुशासन से ही जीवन में उन्नति के शिखर पर पहुंचा जा सकता है

# किशोर अवस्था में दिल से नहीं, दिमाग से लें निर्णय: राज्यपाल

हरिभूमि न्यूज कुरुक्षेत्र



कुरुक्षेत्र। छात्रों को संबोधित करते गुजरात के राज्यपाल आचार्य देवव्रत।

बच्चों को हमेशा आगे बढ़ते हुए देखना चाहते हैं। इसे अवसर पर प्रधान राजकुमार गर्ग, निदेशक ब्रिगेडियर डॉ. प्रवीण कुमार शर्मा, व्यवस्थापक रामनिवास आर्य, मुख्य संरक्षक संजीव आर्य सहित सभी अस्थापक एवं संरक्षकवृन्द उपस्थित रहे। कार्यक्रम में पहुंचने

## नैतिक जीवन मूल्यों को धारण करें

विद्यार्थियों को एक अनुशासित दिनचर्या के तहत नैतिक जीवन मूल्यों को जीवन में धारण कर कठिन परिश्रम करना चाहिए जिससे उसके कुल और गुरुओं का मान-सम्मान समाज में उंचा रहे। उन्होंने कहा कि सभी के प्रति ऐसा व्यवहार करना चाहिए जिससे दूसरों को दुःख न पहुंचे, हमारे देश, समाज के प्रति क्या दायित्व है, उनका भी निर्वाहन करना चाहिए। सभी भी हीन भावना का शिकार न हों और स्वयं ही अपने भाग्य के निर्माता बनें। अपने उच्चमूल्यों का आझापान करें, माता-पिता और बड़ों को सम्मान करें और पढ़ाई के दौरान अपने लक्ष्य को हमेशा याद रखें। स्वामी ब्रह्मद्वन्द का उदाहरण देकर राज्यपालश्री ने कहा कि सभी के जीवन में कर्मियां हो सकती हैं मगर यदि दृढ़ इच्छाशक्ति और संकल्प हो तो उन कर्मियों को दूर कर अनेकों में एक बनने का महान कार्य भी संभव है। निदेशक ब्रिगेडियर डॉ. प्रवीण कुमार ने राज्यपालश्री का आभार व्यक्त करते हुए छात्रों की शैक्षणिक उपलब्धियों पर प्रकाश डाला। उन्होंने बताया कि इस बार 10वीं की सीबीएसई परीक्षाओं में गुरुकुल के 49 छात्रों ने 95 प्रतिशत से अधिक अंक प्राप्त किये हैं और सभी छात्र मैरिट से उत्तीर्ण हुए। खेल गतिविधियों पर उन्होंने कहा कि गुरुकुल में अब ऑनवेरी और लॉन टैनिंग, चैस जैसे खेलों को भी आरम्भ कर दिया गया है ताकि एक-एक बच्चे को खेलों में प्रतिभाशक्ति सुनिश्चित हो। उन्होंने कहा कि आगामी वर्षों में गुरुकुल के छात्र शैक्षणिक सहित सभी क्षेत्रों में और बेहतर प्रदर्शन करें, ऐसा हम सभी का प्रयास रहेगा।

## खबर संक्षेप

## नगर में निकाली मय्य

**कलश यात्रा**  
यमुनानगर। दिव्य ज्योति जाग्रति संस्थान द्वारा इंदिरा मार्केट के सामने जगाधरी में 27 अप्रैल से 3 मई तक शाम 7 बजे से रात्रि 10 बजे तक सात दिवसीय श्री मद्भागवत कथा का भव्य आयोजन किया जा रहा है। इस दिव्य आयोजन से पहले संस्थान द्वारा शनिवार को भव्य कलश यात्रा का आयोजन किया गया। कलश यात्रा में सैंकड़ों महिलाओं ने अपने सिरों पर कलश उठा रखे थे। इस दौरान कलश यात्रा में जय श्री जयकृष्ण के जयकारों के घोष से वातावरण कृष्णमय बना रहा। शनिवार को शहर के प्यारा मन्दिर से एक विशाल मंगल कलश यात्रा का आयोजन किया गया। इस अवसर पर मुख्य यजमान सुरेश गुप्ता द्वारा श्री भागवत महापुराण का विधिवत पूजन संपन्न कराया गया। दैनिक यजमान के रूप में संजीव गर्ग, सीमा गुलाटी, रुचि कांबोज विशेष रूप से मौजूद रहे।

## प्राइवेट स्कूलों के संचालकों की बैठक

रादौर। स्वामी विवेकानंद सीनियर सेकेंडरी पब्लिक स्कूल अलाहर में शनिवार को प्राइवेट स्कूल संचालकों की एक बैठक का आयोजन किया गया। बैठक की अध्यक्षता प्राइवेट स्कूल एसोसिएशन के पूर्व प्रधान मास्टर मलखान सिंह लालछप्पर ने की। बैठक में वर्तमान में सभी प्राइवेट स्कूलों के सामने आ रही मुख्य समस्याओं पर गहनता से विचार विमर्श किया गया। सभी सदस्यों ने निजी स्कूलों की समस्याओं को हल करवाने बारे अपने अपने विचार प्रस्तुत किए। सभी सदस्यों ने आपसी एकता एवं एकजुटता से यह निर्णय लिया कि निजी स्कूलों की प्रमुख समस्याओं को लेकर जल्द ही उच्च प्रशासनिक अधिकारियों से मिला जाएगा और उनसे इन समस्याओं को हल करवाने की अपील की जाएगी। इस बैठक में मास्टर मलखान सिंह, सुरेश काम्बोज अलाहर, अंकित काम्बोज, डॉ सुरेश बंसल, दीपिका चौहान, विपिन शर्मा, हरमनदीप, कुलदीप शास्त्री, कपिल मेहता, अशोक बैदी, बलविंदर संधाली, बालकिशन, सुशील, विपिन शर्मा आदि उपस्थित रहे।

## स्व गणना में सहभागिता करें सुनिश्चित : ठसका

यमुनानगर। जिला परिषद कार्यालय यमुनानगर में स्व गणना जागरूकता कार्यक्रम का आयोजन किया गया। कार्यक्रम में जिला परिषद के सदस्यों, अधिकारियों व कर्मचारियों ने भाग लिया। कार्यक्रम में मुख्यातिथि के रूप में जिला परिषद के चेयरमैन रमेश चंद ठसका ने भाग लिया। मौके पर परिषद के मुख्य कार्यकारी अधिकारी सुशील कुमार भी मौजूद रहे। मुख्यातिथि एवं जिला परिषद के चेयरमैन रमेश चंद ठसका ने कहा कि स्व गणना में भाग लेना हमारा सभी का कर्तव्य है। हमें सरकार के इस कार्य में सहयोग करना चाहिए। उन्होंने कहा कि पंचायत राज व्यवस्था लोकतंत्र की जड़ है। जो गांवों के विकास और जनभागीदारी को सुनिश्चित करती है। उन्होंने बताया कि पंचायतों के माध्यम से ग्रामीण क्षेत्रों में शिक्षा, स्वास्थ्य, स्वच्छता एवं बुनियादी सुविधाओं का विस्तार तेजी से हो रहा है।

## जयंती समारोह के लिए

**ग्रामीणों को आमंत्रण**  
रादौर। राजपूत समाज द्वारा गांव शहजादपुर (अंबाला) में नौ मई को वीर शिरोमणि महाराणा प्रताप की जयंती के अवसर पर भव्य समारोह का आयोजन किया जाएगा। इस समारोह में मुख्यातिथि के रूप में हरियाणा के मुख्यमंत्री नाथ सिंह सैनी भाग लेंगे। जबकि अध्यक्षता कृषि एवं किसान कल्याण मंत्री श्याम सिंह राणा करेंगे। समारोह को सफल बनाने के लिए महाराणा प्रताप जयंती समारोह की आयोजन समिति द्वारा रादौर क्षेत्र के दर्जन भर गांव में जाकर ग्रामीणों को निमंत्रण पत्र देकर समारोह में पहुंचने के लिए आमंत्रित किया गया। समिति के मंडल अध्यक्ष आदेश राणा ने बताया कि वीर शिरोमणि महाराणा प्रताप की जयंती के अवसर पर विशाल समारोह का आयोजन किया जाएगा। इसके लिए समिति सदस्यों ने रादौर क्षेत्र के गांव नाचरौन, पालेवाल, अंटावा, भोगपुर, मॉडल टाउन करेड़ा, गुमथला समेत दर्जन भर गांव में ग्रामीणों को निमंत्रण पत्र दिया।

## गर्मी व हीट वेब से बचाव के लिए एहतियात बरतें जिलावासी : उपायुक्त

## मौसम का बिगड़ा मिजाज, बचाव को जिला प्रशासन ने जारी की एडवाइजरी

हरिभूमि न्यूज़ ▶▶ यमुनानगर

जिला प्रशासन व स्वास्थ्य विभाग ने हीट वेब से बचाव के लिए विशेष एडवाइजरी जारी की है। प्रशासन ने लोगों को मौसम में बद रही गर्मी की तपिश के बचने के लिए विभिन्न उपाय सुझाए हैं। इस संबंध में उपायुक्त प्रीति ने लोगों को गर्मी के मौसम में एहतियात बरतने के लिए आह्वान किया है।

जिला आपदा एवं प्रबंधन प्राधिकरण की अध्यक्ष एवं उपायुक्त प्रीति ने कहा कि गर्मी के मौसम में हवा के गर्म थपेड़ों और बड़े हुए तापमान से लू (हीट वेब) लगने का खतरा बढ़ जाता है। खासकर धूप में घूमने वाली, खिलाड़ियों, बच्चों, बुजुर्गों और बीमार व्यक्तियों को लू लगने का डर ज्यादा रहता है। उन्होंने कहा कि जिला प्रशासन तथा स्वास्थ्य विभाग द्वारा लू से बचाव के लिए एडवाइजरी जारी की गई है। जिसकी सभी को पालना करते हुए स्वास्थ्य सुरक्षा बनाए रखनी है। उपायुक्त प्रीति ने आमजन से आह्वान किया कि प्रशासन की ओर से जारी की गई एडवाइजरी की पालना करें और हीट वेब से बचे रहें। उन्होंने बताया कि हीट वेब से बचाव के लिए एचसीएस (एचएस) बीआर और दूसरी संबंधित सर्विसेज की प्रारंभिक



यमुनानगर। हीट वेब से बचाव की जानकारी देती उपायुक्त प्रीति।

पढ़ें, गर्मी में हल्के रंग के ढीले सूती कपड़े पहनें, अपना सिर ढक कर रखें, कपड़े, हैट अथवा छतरी का उपयोग करें। पर्याप्त मात्रा में पानी पिएं। भले ही प्यास न लगी हो। ओआरएस (ओरल रिहाइडेशन सॉल्यूशन) घर में बने पेय जैसे लस्सी, तोरानी (चावल का मांड), नींबू पानी व छाछ आदि का सेवन कर तरोताजा रहें। बच्चों को वाहनों में छोड़कर न जाएं। क्योंकि उन्हें लू लगने का खतरा हो सकता है। नंगे पांव बाहर न जाएं। गर्मी से राहत के लिए हाथ का पंखा अपने पास रखें। काम के बीच में थोड़ा थोड़ा विश्राम लें। खेत खलीहान में काम कर रहे हैं तो समय समय पर पेड़ या छाया में ही आसरा लें। गर्मी के मौसम में जंक फूड का सेवन न करें। ताजे फल, सलाद तथा घर में बना खाना खाएं।

## एचसीएस प्रारंभिक परीक्षा सफलता पूर्वक करवाएं : प्रीति

■ एचसीएस की प्रारंभिक परीक्षा को लेकर हुई सुपरवाइजर, पेपर डिस्ट्रीब्यूटर, सेंटर सुपरिटेण्डेंट व इंविजिलेटर की बैठक

हरिभूमि न्यूज़ ▶▶ यमुनानगर

हरियाणा लोक सेवा आयोग द्वारा रविवार को आयोजित की जाने वाली एचसीएस की प्रारंभिक परीक्षा 2025 की तैयारियों को लेकर जिला सचिवालय में सुपरवाइजर, पेपर डिस्ट्रीब्यूटर, सेंटर सुपरिटेण्डेंट व इंविजिलेटर की बैठक का आयोजन किया गया। बैठक की अध्यक्षता उपायुक्त प्रीति ने की। उन्होंने बैठक में परीक्षा को लेकर आवश्यक दिशा निर्देश दिए। उपायुक्त प्रीति ने बताया कि हरियाणा लोक सेवा आयोग के माध्यम से एचसीएस एवं एलाइड सर्विसेज की प्रारंभिक लिखित परीक्षा को लेकर जिला यमुनानगर में 23 सेंटर बनाए गए हैं। जिनमें रविवार को लगभग 5 हजार 520 परीक्षार्थी परीक्षा देंगे। उन्होंने कहा कि एचसीएस (इंएस) बीआर और दूसरी संबंधित सर्विसेज की प्रारंभिक



यमुनानगर। जिला सचिवालय में एचसीएस की परीक्षा को लेकर आयोजित बैठक में दिशा निर्देश देते हुए उपायुक्त प्रीति। फोटो: हरिभूमि

## अभ्यर्थियों को परीक्षा में न होने दें असुविधा

उपायुक्त प्रीति ने कहा कि रविवार को एचसीएस की परीक्षा होने के कारण शहर में यातायात का दबाव बढ़ सकता है। जिससे तभी बचा जा सकता है जब हम अनावश्यक रूप से सड़क पर न निकलें और जरूरी ही तभी निकलें। ताकि परीक्षा के लिए आने वाले अभ्यर्थियों को असुविधा न हो। उन्होंने पुलिस अधिकारियों को निर्देश दिए कि ट्रैफिक के संचालन की व्यवस्था सुचारू और बिना बाधा के चालू रहे। मौके पर अतिरिक्त उपायुक्त नवीन आहुजा, एसडीएम व्यासपुर जयपाल सिंह गिल, एसडीएम छत्रौली रोहित कुमार, एसडीएम रादौर नरेंद्र कुमार, एसडीएम जगाधरी विश्वनाथ व नगरधीश चौपूर गुप्ता आदि मौजूद रहे।

सम्पन्न करवाएं। यह परीक्षा युवाओं का भविष्य तय करेगी। जिन अधिकारियों को ड्यूटी एचसीएस प्रारंभिक परीक्षा से संबंधित कार्यों में लगी है। उनकी जिम्मेदारी बड़ी अहम हो जाती है। इसलिए परीक्षा से संबंधित कार्यों में किसी भी प्रकार की कोताही नहीं बरती जाए।

## बढ़ी तपिश, पसीने से तर-बतर होने लगे लोग

यमुनानगर। जिले में पिछले चार दिन से लू चलने और मौसम में गर्मी की तपिश बढ़ने से लोग हलकान हो गए हैं। गर्मी से राहत पाने के लिए लोग खासकर युवा वर्ग दोपहर के समय पेड़ों की छांव में या फिर नदी व नहरों में नहाकर गर्मी से राहत पाने का प्रयास करने लगे हैं। शनिवार को सुबह सूर्य निकलते ही मौसम में गर्मी की तपिश बढ़ना शुरू हो गई थी। इस दौरान लू चलने से मौसम में गर्मी की तपिश बढ़ने से लोग गर्मी की तपिश से बचने के लिए पेड़ों की छांव या फिर घरों में रहने को मजबूर हो गए। खास बात यह रही कि ग्रामीण क्षेत्र हो या शहरी क्षेत्र कई लोग और युवा वर्ग खेत खलिहान व पार्कों में खड़े पेड़ों की छांव में बैठकर गर्मी से राहत तपे हुए दिखाई देने लगे हैं। मौसम विशेषज्ञों की माने तो अगले कुछ दिन तक अभी मौसम में गर्मी की तेज तपिश बढ़ने से तापमान भी बढ़ते-चढ़ते रहेंगे। बाल रोग विशेषज्ञ डॉ. मनीष ने मौसम में बढ़ती गर्मी की तपिश से बच्चों को बाहर नहीं निकलने देने के लिए सलाह दी है। उनका कहना है कि गर्मी की तपिश में बच्चों को लू लगने का खतरा बना रहता है। इसलिए यदि जरूरी हो तो बच्चों को छाता लेकर या फिर कपड़े से ढक कर ही बाहर लेकर जाएं। उन्होंने गर्मी की तपिश में बच्चों के खनपान पर भी विशेष ध्यान देने के लिए आह्वान किया। शनिवार को मौसम में गर्मी की तपिश बढ़ने से जिले का तापमान बढ़कर अधिकतम 40 डिग्री सेल्सियस व न्यूनतम 26 डिग्री सेल्सियस पहुंच गया। मौसम विशेषज्ञों की माने तो अगले दिनों में तापमान में और बढ़ोतरी होने की संभावना है।



यमुनानगर। तपिश से बचने के लिए पार्क में पेड़ के नीचे बैठे युवाक।

## छात्राओं को इतना कबिल बनाएं की खुद की रक्षा कर सकें : नीलम

यमुनानगर। जिला पुलिस की सेफ टीम ने राजकीय माध्यमिक विद्यालय धर्मकोट में महिला विरुद्ध होने वाले अपराधों और उनसे बचाव के बारे में जागरूकता कार्यक्रम का आयोजन किया गया। छात्राओं को महिलाओं के विरुद्ध होने वाले अपराधों से बचाव के बारे में जागरूक किया गया। कार्यक्रम में मुख्य वक्ता के रूप में सेफ सिटी टीम की एक्सआई नीलम ने भाग लिया। मुख्य वक्ता एवं सेफ सिटी टीम की एक्सआई नीलम ने छात्राओं को सुरक्षा के प्रति जागरूक किया। छात्राओं को गुड टच और बैड टच की पहचान के बारे में विस्तार से जानकारी दी। ताकि वह किसी भी असहज स्थिति को समझ सकें और तुरंत मदद ले सकें। एक्सआई नीलम ने छात्राओं को उनका आत्मविश्वास बढ़ाने और संकट की स्थिति में स्वयं की सुरक्षा के लिए सेफ डिफेंस तकनीकों का व्यावहारिक प्रशिक्षण भी दिया। वहीं, छात्राओं को मुख्य वक्ता एक्सआई नीलम ने छात्राओं को हेल्पलाइन नंबर्स, आपातकालीन सहायता और कानून द्वारा प्रदान की गई सुरक्षा के बारे में भी अवगत कराया। एक्सआई नीलम ने बताया कि कार्यक्रम आयोजित करने का उद्देश्य छात्राओं में जागरूकता बढ़ाना, आत्मरक्षा कौशल विकसित करना और उन्हें सुरक्षित एवं आत्मनिर्भर बनाना रहा। उन्होंने कहा कि महिला विरुद्ध होने वाले अपराधों की सूचना किसी भी थाने के महिला हेल्प डेस्क, महिला थाना, महिला हेल्पलाइन नंबर 1091 या डायल 112 पर दी जा सकती है।



यमुनानगर। छात्राओं को जागरूक करती एक्सआई नीलम।

फोटो: हरिभूमि



यमुनानगर। कार्यक्रम में आयोजित सफाई सदस्य।

## होली मदर पब्लिक स्कूल में हुआ शिक्षक प्रशिक्षण कार्यक्रम

यमुनानगर। होली मदर पब्लिक स्कूल में सीबीएसई द्वारा एक दिवसीय आउट हाउस शिक्षक प्रशिक्षण कार्यक्रम आयोजित किया गया। यह कार्यक्रम प्रमोटींग मॉडल हेल्थ एंड तैल्वेलनेस अमेंग स्टूडेंट्स को लेकर था। इस प्रशिक्षण में शिक्षकों को विद्यार्थियों के मानसिक स्वास्थ्य के प्रति जागरूक करना और उन्हें आवश्यक कौशल प्रदान करना था। मौके पर रिसेर्स पर्सन के रूप में मनदीप कोर एवं ब्रथि जैत उपस्थित रहे। उन्होंने विभिन्न सत्रों के माध्यम से मानसिक स्वास्थ्य के महत्व, तनाव प्रबंधन, सकारात्मक सोच और कक्षा में अनुकूल वातावरण बनाने के उपायों पर विस्तार से प्रकाश डाला। प्रशिक्षण के दौरान कई रोचक एवं सहभागितापूर्ण गतिविधियों भी आयोजित की गईं, जिनमें समूह चर्चा, रोल प्ले, माइंडफुलनेस एक्सरसाइज तथा केस स्टडी शामिल थीं। इन गतिविधियों ने शिक्षकों को व्यावहारिक अनुभव प्रदान किया और उन्हें नई शिक्षण तकनीकों से परिचित कराया। इस अवसर पर विद्यालय की प्रधानाचार्या मीनिका ने कहा कि आज के समय में विद्यार्थियों का मानसिक स्वास्थ्य उठाना ही महत्वपूर्ण है जिनका कि उनका शैक्षणिक विकास। ऐसे प्रशिक्षण कार्यक्रम शिक्षकों को संवेदनशील और समर्थ बनाते हैं, जिससे वे विद्यार्थियों के सर्वांगीण विकास में महत्वपूर्ण भूमिका निभा सकें। विद्यालय के चेयरमैन जी. एस. शर्मा ने अपने संदेश में कहा कि शिक्षा केवल पुस्तकीय ज्ञान तक सीमित नहीं होनी चाहिए, बल्कि इसमें विद्यार्थियों के मानसिक और भावनात्मक स्वास्थ्य का भी ध्यान रखना आवश्यक है।

## तकनीकी शिक्षा संग कौशल आधारित प्रशिक्षण जरूरी : गर्ग

रादौर। जेएसआईटी इंजीनियरिंग कॉलेज में शनिवार को पेटेंट्स टीवईस मीट का आयोजन किया गया। इस मीट में लगभग 305 अभिभावकों ने भागीदारी की। कार्यक्रम का मुख्य उद्देश्य छात्रों के सर्वांगीण विकास एवं अकादमिक प्रगति पर अभिभावकों को जागरूक करना रहा। अभिभावकों को संस्था की आधुनिक सुविधाओं, अतिरिक्त कक्षाओं व सुदृढ़ मेंटोरिंग प्रणाली से अवगत कराया गया। कार्यक्रम में अकादमिक, खेल, एनएसएस/एनसीसी एवं सांस्कृतिक गतिविधियों के माध्यम से छात्रों के बहुआयामी विकास पर विशेष जोर दिया गया। संस्थान के निदेशक डॉ. एसके गर्ग ने वर्तमान प्रवेश परिक्षण पर प्रकाश डालते हुए कहा कि आज के प्रतिस्पर्धी दौर में तकनीकी शिक्षा के साथ कौशल-आधारित प्रशिक्षण अत्यंत आवश्यक है। जेएसआईटी उद्योगोन्मुखी पाठ्यक्रम, इंटरनेशनल अवसरों व व्यावहारिक शिक्षण पद्धति के माध्यम से छात्रों को रोजगार के लिए तैयार कर रहा है। डॉ. एसके गर्ग ने वर्ष की उत्कृष्ट प्लेसमेंट उपलब्धियों का उल्लेख करते हुए बताया कि संस्थान को 382 प्लेसमेंट ऑफर प्राप्त हुए हैं, जिनमें से 320 छात्रों का चयन हो चुका है। यह उपलब्धि संस्थान की गुणवत्तापूर्ण शिक्षा और सशक्त प्रशिक्षण प्रणाली को दर्शाती है। जेएसआईटी के विद्यार्थियों ने कई अग्रणी ए प्रोग्राम की कंपनियों में स्थान प्राप्त किया है। कार्यक्रम के दौरान विमानाध्यक्ष एवं प्राध्यापकों ने अभिभावकों के साथ छात्रों की प्रगति रिपोर्ट, उपस्थिति और व्यवहार पर विस्तृत चर्चा की।



रादौर। जेएसआईटी में आयोजित पीटीएम में भाग लेते अभिभावक व अन्य।

## पहल रोटरी क्लब व इनरव्हील क्लब के सदस्यों ने चलाया पक्के घाट पर सफाई अभियान

## नपा ने पक्के घाट की सुंदरता में लगाए चार चांद, लोगों ने कूड़ा डाल लगा दिया ग्रहण

■ 185 साल पुराना है घाट, नगर पालिका ने लाखों रुपये खर्च कर किया है सौंदर्यकरण

हरिभूमि न्यूज़ ▶▶ रादौर

अंतरराष्ट्रीय समाजसेवी संस्था रोटरी क्लब व इनरव्हील क्लब के तत्वावधान में शनिवार को कस्बा के पक्के घाट पर सफाई अभियान चलाया गया। इस अभियान में क्लब के सदस्यों के साथ नगरपालिका के सफाई कर्मचारियों ने भी सहयोग दिया। क्लब के सचिव भारत माटिया व डॉ. एससी सैनी ने बताया कि शहर का लगभग 185 वर्ष पुराना



यमुनानगर। रादौर स्थित पक्के घाट पर सफाई अभियान में भाग लेते क्लब के सदस्य।

फोटो: हरिभूमि

पक्का घाट लोगों द्वारा पूजा सामग्री व प्लास्टिक की पॉलीथिन डालने से दूषित हो रहा है। शहर की

नगरपालिका ने लाखों रुपये खर्च कर पक्के घाट का निर्माण करवाया था। जिससे पक्के घाट की सुंदरता में

चार चांद लग गए थे। लेकिन जिस प्रकार लोग धार्मिक आयोजनों के दौरान व हर रोज अपने घरों का

कूड़ा घाट पर डालकर घाट को दूषित कर रहे हैं। इससे घाट की सुंदरता को ग्रहण लगता है। सरकार व प्रशासन साफ सफाई को लेकर लंबे समय से स्वच्छता अभियान चलाते आ रहे हैं। लेकिन इसके बावजूद बहुत से लोग सार्वजनिक स्थलों को दूषित करने का काम कर रहे हैं। उन्होंने सभी से अपील की कि वे पक्के घाट पर गंदगी न फैलाएं। घाट को साफ सुथरा रखने में सहयोग करें। इस अवसर पर डॉ. एससी सैनी, सचिव भारत माटिया, देवीदयाल अरोड़ा, मोहित अर्ग, संदीप सैनी, रविंद्र शर्मा, लक्ष्मण सैनी आदि मौजूद रहे।

## न्यूज डायरी



**जनता पब्लिक स्कूल में हुई स्पेलायॉन स्पर्धा**  
रादौर। जनता पब्लिक स्कूल अलाहर के प्राथमिक वर्ग के विद्यार्थियों के लिए स्पेलायॉन प्रतियोगिता का आयोजन किया गया। इस गतिविधि का मुख्य उद्देश्य विद्यार्थियों की शब्दावली को समृद्ध करना, सही वर्तनी का ज्ञान विकसित करना तथा भाषा कौशल को सुदृढ़ बनाना था। प्रतियोगिता में विद्यार्थियों ने बड़े उत्साह एवं आत्मविश्वास के साथ भाग लिया। विभिन्न चरणों के माध्यम से उनकी वर्तनी क्षमता, उच्चारण कौशल का परीक्षण किया गया। इस आयोजन ने न केवल विद्यार्थियों के ज्ञान को बढ़ाया, बल्कि उनमें नई शब्दों को सीखने के प्रति रुचि भी उत्पन्न की। विद्यालय प्रबंधन ने इस सफल आयोजन के लिए सभी विद्यार्थियों एवं शिक्षकों की सराहना की। इस प्रकार की गतिविधियों विद्यार्थियों के सर्वांगीण विकास एवं रचनात्मक अधिगम को प्रोत्साहित करती हैं।



## प्रतियोगिता से होता है बच्चों का मानसिक विकास

रादौर। एमएलएन मुकंददाल नेशनल सीनियर सेकेंडरी स्कूल में शनिवार को हिंदी भाषण प्रतियोगिता का आयोजन किया गया। इसमें विद्यार्थियों ने तीन वर्गों में भाग लिया। पहला वर्ग छठी से आठवीं, जिसका विषय खेल व पढ़ाई था। दूसरा वर्ग नौवीं व दसवीं जिसका विषय मोबाइल फोन की जरूरत या लत में को लेकर था। वहीं तृतीय वर्ग ग्यारहवीं व बारहवीं जिसका विषय लक्ष्य के बिना जीवन अर्थपूर्ण को लेकर था। मौके पर सभी विद्यार्थियों ने अपने-अपने विषय पर अपने विचार व्यक्त किए। इस अवसर पर प्रधानाचार्य प्रमोद गोवर ने बच्चों को हिंदी भाषा की महत्ता के बारे में भी बताया। उन्होंने इस तरह की गतिविधि को बच्चों के मानसिक विकास के लिए आवश्यक बताया। यह गतिविधि अध्यापिका मोना चोपड़ा, उर्वशी, कमलेश व वंदना द्वारा आयोजित की गईं। इसमें अध्यापिका किरण व पूजा ने अतिथि जज के रूप में बच्चों को सम्मानित किया।



## नवनियुक्त निदेशक का किया अभिनंदन

रादौर। लैंड मॉनेजिंग बैंक (भूमि विकास बैंक) यमुनानगर के नवनियुक्त निदेशक बलदेव सिंह पुनिया का छोटाबांस गांव के नागरिकों ने कार्यक्रम आयोजित कर नागरिक अभिनंदन किया। इस अवसर पर पेंस केंद्र रादौर के पूर्व निदेशक रादौर मंजीत सिंह पंजेटा के नेतृत्व में स्थानीय लोगों ने नवनियुक्त निदेशक बलदेव सिंह पुनिया को फूलमालाएं पहनाकर स्वागत किया। भूमि विकास बैंक के नवनियुक्त निदेशक बलदेव सिंह पुनिया ने उनका नागरिक अभिनंदन किए जाने पर गामीणों का धन्यवाद किया। उन्होंने कहा कि स्थानीय लोगों के सहयोग से वह निदेशक बंद हासिल करने में कामयाब हुए हैं। जिसके लिए वह सभी का हार्दिक आभार प्रकट करते हैं। इस अवसर पर पंचायत समिति रादौर के चेयरमैन विपिन कांबोज, डीपी सिंगला, लक्ष्मण सैनी, राजेश बंवल काला, सुनील माटिया, शेखर राणा व गुलशन अरोड़ा आदि मौजूद रहे।



## अंग्रेजी डिबेट में छात्रा अराव अवाल

रादौर। मुकंददाल नेशनल सीनियर सेकेंडरी स्कूल रादौर में इंटर हाउस अंग्रेजी डिबेट प्रतियोगिता का आयोजन किया गया। प्रतियोगिता कक्षा छठी से बारहवीं तक के बीच आयोजित की गई। प्रतियोगिता का शुभारंभ स्कूल के प्रधानाचार्य प्रमोद गोवर ने किया। प्रधानाचार्य प्रमोद गोवर ने बताया कि प्रतियोगिता में कक्षा छठी से आठवीं तक के विद्यार्थियों के लिए क्विज़ टेस्ट/विक्विज से बेहतर है विषय पर प्रतियोगिता करवाई गई। जिसमें समूह वन अराव प्रथम, कृतिका शर्मा द्वितीय व कृतिका ने तृतीय स्थान प्राप्त किया। वहीं कक्षा नौवीं व दसवीं के विद्यार्थियों लिए भविष्य में एअर इंडिया शिक्षकों की जगह ले लेना विषय पर प्रतियोगिता करवाई गई। जिसमें समूह तीन राश्वी एन, तानिया द्वितीय व इशारा ने तृतीय स्थान प्राप्त किया। जबकि समूह 3 में कक्षा ग्यारहवीं व बारहवीं के विद्यार्थियों के बीच तर्कालोक लोगों को कम सामग्रीक बना रही है विषय पर प्रतियोगिता करवाई गई। जिसमें समूह तीन राश्वी एन, तानिया द्वितीय व सुहानी ने तृतीय स्थान प्राप्त किया। प्रतियोगिता में विद्यार्थियों ने पक्ष व विपक्ष में अपने विचार व्यक्त किए। प्रधानाचार्य प्रमोद गोवर ने विद्यार्थियों का उत्साहवर्धन किया। यह प्रतियोगिता डेली कांबोज, शिल्पी गुप्ता व राखी के निदेशन में करवाई गई। मौके पर विद्यालय के विद्यार्थियों द्वारा एक प्रभावशाली नाटक प्रस्तुत किया गया विद्यालय के प्रधानाचार्य प्रमोद गोवर ने बच्चों को पुरस्कार देकर सम्मानित किया।



## हर वर्ग के लिए काम कर रही सरकार : सपरा

यमुनानगर। भाजपा के जगाधरी मंडल के शक्ति केंद्र प्रमुखों की बैठक का आयोजन शहर के हुड़ा सेक्टर 17 स्थित पाटी के जिला कार्यालय यमुना कमल में किया गया। बैठक की अध्यक्षता भाजपा के जिला अध्यक्ष राजेश सपरा ने की। उन्होंने शक्ति केंद्र प्रमुखों को संगठन मजबूत करने के लिए दिशा निर्देश दिए। जिला अध्यक्ष राजेश सपरा ने कहा कि केंद्र व प्रदेश सरकार सभी वर्गों के हितों को ध्यान में रखकर कार्य कर रही है। उन्होंने कहा कि केंद्र व प्रदेश सरकार सबका साथ, सबका विकास और सबका विश्वास की भावना के साथ कार्य कर रही है। उन्होंने शक्ति केंद्र प्रमुखों को 26 अप्रैल को प्रधानमंत्री नरेंद्र मोदी के मन की बात कार्यक्रम का बूथस्तर पर सुनने के लिए कार्यक्रम आयोजित करने के निर्देश दिए। सपरा ने कहा कि वर्तमान केन्द्र व राज्य सरकार पार्टी के मूलमंत्र के तहत शिक्षा, स्वास्थ्य सुरक्षा, स्वाभिमान और स्वावलंबन, हर वर्ग के हित को ध्यान में रखकर कार्य कर रही है। इस मूल मंत्र के माध्यम से सुशासन पर जोर दिया जा रहा है। उन्होंने कहा कि राज्य सरकार पाटी, नारी, किसान, महिला तथा समाज की अंतिम पंक्ति में खड़े व्यक्ति के उत्थान के लिए प्रतिबद्ध है। इस अवसर पर भाजपुर्ण जिलाध्यक्ष निशचल चौधरी ने कहा कि हमारा देश युवाओं का देश है। युवा शक्ति विकसित देश की अग्रणी पहचान है।

## खबर संक्षेप



## विश्वपाल गोयल की स्मृति में रक्तदान शिविर एक को कुरुक्षेत्र।

श्रीवैश्य अग्रवाल पंचायत की एक महत्वपूर्ण बैठक शनिवार को अग्रवाल धर्मशाला रेलवे रोड में हुई। इस बैठक में महत्वपूर्ण निर्णय श्रीवैश्य अग्रवाल पंचायत के पदाधिकारियों की मौजूदगी में लिया गया। जिसमें सर्वसम्मति से यह निर्णय लिया गया कि संस्था के पूर्व प्रधान एवं प्रमुख समाजसेवी विश्वपाल गोयल टिक्कू की स्मृति इस वर्ष 1 मई को अग्रवाल धर्मशाला में प्रेरणा दिवस के रूप में भव्य कार्यक्रम आयोजित किया जाएगा।

## राष्ट्रीय लोक अदालत का आयोजन 9 मई को

कुरुक्षेत्र। जिला विधिक सेवा प्राधिकरण की माननीय सचिव एवं सीजेएम नीतिका भारद्वाज ने कहा कि राष्ट्रीय विधिक सेवा प्राधिकरण एवं हरियाणा राज्य विधिक सेवा प्राधिकरण की ओर से 9 मई 2026 को न्यायिक परिषद में राष्ट्रीय लोक अदालत का आयोजन किया जाएगा। परिव्रादी इस नेशनल लोक अदालत में सुलह व समझौते के लिए स्वयं या अपने अधिवक्ता के माध्यम से अपने केंसों का निस्तारण करा सकते हैं।

## राजकीय विद्यालय में भेंट किए 11 पंखे

कुरुक्षेत्र। सामाजिक संस्था फोनिक्स क्लब द्वारा भेषण गर्मी को देखते हुए गांव ज्योतिषर के राजकीय विद्यालय में 11 पंखे भेंट किए गए। विद्यालय की प्राचार्या हरजोत कौर ने विद्यालय परिषद में पहुंचने पर फोनिक्स क्लब के सदस्यों का स्वागत किया और पंखे भेंट करने पर आभार व्यक्त किया। फोनिक्स क्लब के प्रधान कीर्ति खोसला ने कहा कि क्लब द्वारा वर्ष भर सामाजिक जनहित कार्य किए जाते हैं। इसी कड़ी में आज विद्यालय की मांग अनुसार 11 पंखे भेंट किए गए हैं ताकि बच्चे ठंड से बच सकें। इस मौके पर क्लब के सचिव दिनेश छाबड़ा, कोषाध्यक्ष दिनेश अनेजा, अमित अरोड़ा आदि मौजूद रहे।

## धरोहर संग्रहालय के स्थापना दिवस पर कल होगा हवन

कुरुक्षेत्र। हरियाणा की गौरवशाली संस्कृति और लोक विरासत को संभालने वाले कुरुक्षेत्र विश्वविद्यालय के धरोहर हरियाणा संग्रहालय में 20वें स्थापना दिवस के अवसर पर 27 अप्रैल को हवन यज्ञ का आयोजन किया जाएगा। इस वर्ष संग्रहालय अपने 20 वर्ष पूर्ण कर रहा है। यह कार्यक्रम प्रातः 9.30 बजे संग्रहालय परिषद में आयोजित होगा। कार्यक्रम में विश्वविद्यालय के कुलपति प्रो. सोमनाथ सचदेवा मुख्य अतिथि के रूप में उपस्थित रहेंगे, जबकि कुलसचिव प्रो. वीरेन्द्र पाल विशिष्ट अतिथि के रूप में कार्यक्रम की शोभा बढ़ाएंगे। संग्रहालय के प्रभारी प्रोफेसर डॉ. विवेक चावला ने जानकारी देते हुए बताया कि यह आयोजन भारतीय सांस्कृतिक परंपराओं को संरक्षित और प्रोत्साहित करने की दिशा में एक महत्वपूर्ण पहल है। उन्होंने कहा कि स्थापना दिवस के अवसर पर आयोजित हवन यज्ञ से सकारात्मक ऊर्जा का संचार होगा।



कुरुक्षेत्र। हवन में शामिल यजमान।

## मां बगुलामुखी जयंती के उपलक्ष्य में धीमान ब्राह्मण पंचायत सभा ने किया हवन

कुरुक्षेत्र। धीमान ब्राह्मण पंचायत सभा, कुरुक्षेत्र द्वारा मां बगुलामुखी जयंती के पावन अवसर पर एक विशेष हवन एवं पूजा-अर्चना का आयोजन किया गया। इस धार्मिक अनुष्ठान में सभा की कार्यकारिणी के सदस्यगण तथा गणमान्य सदस्य उपस्थित उपस्थित रहे और श्रद्धा-भक्ति के साथ मां का आशीर्वाद प्राप्त किया। मां बगुलामुखी, जिन्हें दशमहाविद्याओं में से एक माना जाता है, शक्ति और विजय की अधिष्ठात्री देवी हैं। मान्यता है कि मां बगुलामुखी की उपासना से शत्रुओं पर विजय, नकारात्मक शक्तियों से रक्षा तथा जीवन में स्थिरता और सफलता प्राप्त होती है। इसी कारण उनकी जयंती विशेष रूप से साधना, पूजा एवं हवन के माध्यम से मनाई जाती है। सभा के प्रेस सचिव राजीव कुमार ने बताया कि ऐसे धार्मिक एवं सांस्कृतिक आयोजन ने केवल आध्यात्मिक ऊर्जा प्रदान करते हैं, बल्कि समाज में एकता, सद्भाव और सहयोग की भावना को भी सुदृढ़ करते हैं। इस सभा द्वारा समय-समय पर इस प्रकार के आयोजन किए जाते रहें हैं तथा भविष्य में भी ऐसे कार्यक्रमों की योजना है।

## घरों के साथ दफ्तरों और दुकानों में भी बढ़ने लगा इस्तेमाल

## तापमान 41 डिग्री पहुंचा, मिट्टी के मटकों की डिमांड में उछाल

## टोंटी वाले और रंग-बिरंगे मटके ग्राहकों को कर रहे आकर्षित

हरिभूमि न्यूज ॥ कुरुक्षेत्र

तापमान लगातार बढ़ता जा रहा है। इससे लोगों को परेशानियों को सामना करना पड़ रहा है। शनिवार को अधिकतम तापमान 41 डिग्री से ऊपर चला गया है और न्यूनतम तापमान 27 डिग्री दर्ज किया है। अब गर्मी बढ़ने के साथ मिट्टी के मटकों की डिमांड बढ़ गई है। दुकानों पर मटके खरीदने के लिए लोगों की भीड़ हर रोज उमड़ रही है। मोहन नगर चौक पर मिट्टी से बने कैंपर बेच रहे रामप्रकाश ने बताया कि गर्मी बढ़ने से मिट्टी के मटकों व मिट्टी से बने कैंपरों की डिमांड बढ़ गई है। मिट्टी के मटकों में पानी ठंडा रहता है। इस मौसम में फ्रिज के पानी से मटके का पानी अच्छा रहता है। मटके में पानी पूरा दिन ठंडा रहता है। दुकान पर हर रोज 100 के करीब ग्राहक आते हैं और उनमें से 60 के करीब



कुरुक्षेत्र। फुटपाथ पर रखे मिट्टी से बने कैंपर।

मटके या मिट्टी के कैंपर खरीद कर ले जाते हैं। गर्मी में मटकों का मूल्यों अलग-अलग है। इसमें बड़ा मटका 120 व छोटा मटका 100 रुपये का है। वहीं पानी के कैंपर

जैसे दिखने वाले मटके भी ग्राहकों को अपनी ओर आकर्षित कर रहे हैं। सिम्पल मटकों की तुलना में टोंटी वाले मटकों की डिमांड ज्यादा है।

## मिट्टी के बर्तन बन रहे लोगों की पसंद

बाजार में इन दिनों रंग-बिरंगे और अलग-अलग डिजाइन के मटके लोगों को आकर्षित कर रहे हैं। अलग-अलग डिजाइन के मटके लोगों को आकर्षित कर रहे हैं। घरों के साथ-साथ दफ्तरों और दुकानों में भी मटकों का इस्तेमाल बढ़ने लगा है। इस दौरान कई ग्राहक एक साथ दो से तीन मटकों की खरीदारी कर रहे हैं। लोग अब सिर्फ साधारण घड़े ही नहीं बल्कि सुविधा को ध्यान में रखते हुए नल वाले मटकों को भी पसंद कर रहे हैं, इससे पानी निकालना आसान हो जाता है। वहीं मिट्टी के मटकों के साथ ही ग्राहक मिट्टी के शिलास और अन्य बर्तनों को भी पसंद किया जा रहा है।

## अब तक 291312 एमटी गेहूं का उठान कार्य किया पूरा

■ मंडियों में सभी मूलभूत सुविधाओं का ध्यान रखने के निर्देश

हरिभूमि न्यूज ॥ कुरुक्षेत्र

अतिरिक्त उपायुक्त विवेक आर्य ने कहा कि कुरुक्षेत्र के खरीद केंद्रों व मंडियों में गेहूं की खरीद का कार्य खाद्य आपूर्ति, हैफेड तथा हरियाणा वेयर हाउस एजेंसी द्वारा शुरू कर दिया गया है। इन तीनों एजेंसियों ने 506728 मीट्रिक टन गेहूं की खरीद का कार्य पूरा कर लिया है। इस सीजन में गेहूं का 2585 रुपए प्रति क्विंटल न्यूनतम समर्थन मूल्य दिया जा रहा है। अहम पहलू यह है कि जिले में 291312 एमटी गेहूं का उठान कार्य पूरा किया गया है। एडीसी विवेक आर्य ने कहा कि कुरुक्षेत्र में गेहूं की खरीद करने के लिए 29 खरीद केंद्र व मंडिया

स्थापित की गई है। इन मंडियों से खाद्य आपूर्ति, हैफेड, एफसीआई और हरियाणा वेयर हाउस कापोरेशन की तरफ गेहूं की खरीद का कार्य किया जा रहा है। उन्होंने कहा कि इस सीजन में अधिकारियों को विशेष हिदायत दी गई है कि उठान कार्य पर विशेष फोकस रखा जाए ताकि व्यापारियों और किसानों को किसी प्रकार की कोई दिक्कत ना आए। उन्होंने कहा कि मंडी परिषद में किसानों की सुविधा के लिए पर्याप्त बिजली, पानी, सफाई व्यवस्था व अन्य मूलभूत सुविधाओं का ध्यान रखने के आदेश सम्बंधित अधिकारियों को दिए हैं। उन्होंने कहा कि प्रशासन द्वारा किसानों की फसल का एक-एक दाना खरीदने के लिए व्यवस्था और प्रबंधन सुनिश्चित किए गए हैं।

## पूजा एक्सप्रेस एवं बांद्रा टर्मिनस एक्सप्रेस का कुरुक्षेत्र में ठहराव करने की मांग

हरिभूमि न्यूज ॥ कुरुक्षेत्र

रिटायर्ड अग्रवाल फ्रेड्स क्लब कुरुक्षेत्र का एक शिष्टमंडल प्रधान बृजमोहन गुप्ता की अध्यक्षता में नवीन जंदल सांसद के ऑफिस प्रभारी धर्मवीर सेवानिवृत्त आईएएस अधिकारी को मिला और उन्हें सांसद के नाम से एक ज्ञापन दिया। शिष्ट मंडल में डीके गुप्ता महासचिव, रोशन लाल मिश्रा, वित्त सचिव व अन्य सदस्य मौजूद रहे। शिष्टमंडल ने ऑफिस प्रभारी धर्मवीर के माध्यम से सांसद से प्रार्थना की कि दो रेल गाड़ियां जिनका नंबर 12414 पूजा सुपरफास्ट एक्सप्रेस एवं 22452 बांद्रा टर्मिनस सुपरफास्ट का कुरुक्षेत्र रेलवे स्टेशन पर 2 मिनट का ठहराव करवाया जाए। ताकि



कुरुक्षेत्र। सांसद नवीन जंदल के नाम ज्ञापन सौंपते हुए।

जो अभिभावक गुड़गांव अपने बच्चों से मिलने जाने वाले हैं उन्हें सुविधा हो सके। क्योंकि इन दोनों गाड़ियों का ठहराव करना तो है लेकिन कुरुक्षेत्र जंक्शन होने के बावजूद ठहराव नहीं है। इसलिए सांसद नवीन जंदल से प्रार्थना की

## गुमथला गढ़ में 55 लाख रुपये से बने सामुदायिक स्वास्थ्य केंद्र का लोकार्पण

■ मुख्यमंत्री नायब सिंह सेनी के नेतृत्व में प्रदेश में शिक्षा और चिकित्सा सुविधाओं पर विशेष ध्यान दिया जा : जय भगवान शर्मा

हरिभूमि न्यूज ॥ पिहोवा

गांव गुमथला गढ़ में स्वास्थ्य सेवाओं को सुदृढ़ करने की दिशा में एक महत्वपूर्ण कदम उठाते हुए 55 लाख रुपये की लागत से निर्मित सामुदायिक स्वास्थ्य केंद्र का लोकार्पण भारतीय जनता पार्टी के वरिष्ठ नेता जय भगवान शर्मा डीडी के द्वारा किया गया। इस अवसर पर गांव के गणमान्य व्यक्ति, भाजपा कार्यकर्ता तथा ग्रामीण बड़ी संख्या में उपस्थित रहे। इस अवसर पर संबोधित करते हुए पंडित जय भगवान शर्मा ने हरियाणा सरकार



पिहोवा। भारतीय जनता पार्टी के वरिष्ठ नेता जय भगवान शर्मा डीडी का स्वागत करते ग्रामीण।

की जनकल्याणकारी नीतियों की सराहना करते हुए कहा कि मुख्यमंत्री नायब सिंह सेनी के नेतृत्व में प्रदेश में शिक्षा और चिकित्सा सुविधाओं पर विशेष ध्यान दिया जा रहा है। उन्होंने कहा कि भारतीय जनता पार्टी के शासनकाल में केंद्र और प्रदेश सरकार मिलकर गांवों और शहरों का चहुंमुखी विकास कर

रही हैं, जिससे आमजन को बेहतर सुविधाएं उपलब्ध हो रही हैं। लोगों को अपने क्षेत्र में ही बेहतर स्वास्थ्य सुविधाएं मिल सकेंगी। इस अवसर पर बाबूराम रूआ मंडल प्रधान भाजपा पिहोवा, विनोद डोलिया, राकेश पुरोहित, कमल काजल सरपंच हरिदाद, जेपी मेहला सरपंच रामगढ़ रोड आदि मौजूद रहे।

## मारकंडा नेशनल कॉलेज की युवा संसद ने किया भारत की संसद का भ्रमण



बनने हेतु प्रेरित किया। सांसद ये कह कर प्रोफेसर और विद्यार्थियों के दिल में जगह बना गए कि ये घर आपका है, आप जब चाहें आएं, मैं आपका हूँ और आप मेरे हैं। इस अवसर पर महाविद्यालय के प्राचार्य डॉक्टर अशोक कुमार भी संसद भ्रमण के दौरान विद्यार्थियों का उत्साहवर्धन करते रहे। उन्होंने सांसद को पुष्पगुच्छ के माध्यम से धन्यवाद भी दिया।

शाहाबाद। मारकंडा नेशनल कॉलेज की युवा संसद टीम को भारत की राजधानी दिल्ली में संसद देखने का अवसर मिला। कुरुक्षेत्र के सांसद नवीन जंदल ने इस दौरे को करवाने में अहम भूमिका निभाई। लगभग चालीस विद्यार्थियों की टीम के साथ राजनीति विभाग की विभागाध्यक्ष डॉक्टर शालिनी शर्मा ने बताया कि ये यात्रा कुरुक्षेत्र के सांसद नवीन जंदल के कारण संभव हो पाया और सांसद की ओर से दोपहर भोज की व्यवस्था अपने निवास पर की गई। उन्होंने विद्यार्थियों से दिल से बातें की और उन्हें जीवन में स्वस्थ, सफल और अच्छे इंसान बनने के लिए प्रेरित किया। सांसद ये कह कर प्रोफेसर और विद्यार्थियों के दिल में जगह बना गए कि ये घर आपका है, आप जब चाहें आएं, मैं आपका हूँ और आप मेरे हैं। इस अवसर पर महाविद्यालय के प्राचार्य डॉक्टर अशोक कुमार भी संसद भ्रमण के दौरान विद्यार्थियों का उत्साहवर्धन करते रहे। उन्होंने सांसद को पुष्पगुच्छ के माध्यम से धन्यवाद भी दिया।



शाहाबाद। बच्चों को संबोधित करते स्कूल प्राचार्य डॉ. आर. एस. घुमन।

## सतलुज सीनियर सेकेंडरी स्कूल में हार्मनी इन नंबरर्स, बैलेंस इन नेचर विषय पर सेमिनार

शाहाबाद। सतलुज सीनियर सेकेंडरी स्कूल में आर्य कन्या महाविद्यालय द्वारा हार्मनी इन नंबरर्स, बैलेंस इन नेचर विषय पर एक ज्ञानवर्धक सेमिनार का सफल आयोजन किया गया। इस अवसर पर कक्षा 9वीं और 11वीं के विद्यार्थियों ने उत्साहपूर्वक भाग लिया। कार्यक्रम का उद्देश्य विद्यार्थियों को गणित और प्रकृति के बीच के गहरे संबंध से अवगत करना तथा पर्यावरण संरक्षण के प्रति जागरूक करना था। इस सेमिनार में आर्य कन्या महाविद्यालय की ओर से डॉ. हेमा सुखीजा तथा सुश्री इशिका के साथ छात्राएं अर्पिता, वशिका सिंगला, सिमरनजीत कौर, नेवनी, मधुद्रीप और सेजल ने सक्षिण भूमिका निभाते हुए पूरे कार्यक्रम का सफल संचालन किया। उनकी ओर से प्रस्तुत गतिविधियां और संवादात्मक सत्र विद्यार्थियों के लिए अत्यंत रोचक, प्रेरणादायक और ज्ञानवर्धक रहे, जिससे विद्यार्थियों ने नई सोच और सीखने के प्रति उत्साह उठतना हुआ। स्कूल प्राचार्य डॉ. आर. एस. घुमन ने इस अवसर पर कहा कि इस प्रकार के सेमिनार विद्यार्थियों के सर्वांगीण विकास में महत्वपूर्ण भूमिका निभाते हैं।

## राज्य स्तरीय कथक प्रतियोगिता में काम्या गुप्ता ने जीता प्रथम स्थान

हरिभूमि न्यूज ॥ कुरुक्षेत्र

सतयुग दर्शन संगीत कला केंद्र और कुरुक्षेत्र विश्वविद्यालय के संगीत एवं नृत्य विभाग के संयुक्त तत्वाधान में कुरुक्षेत्र विश्वविद्यालय के संगीत एवं नृत्य विभाग में राज्य स्तरीय कथक प्रतियोगिता का आयोजन किया गया। प्रतियोगिता ने प्रदेश भर के उभरते नर्तकों को अपनी प्रतिभा प्रदर्शित करने का एक सशक्त मंच प्रदान किया। प्रतियोगिता में प्रदेश भर के करीब 50 प्रतिभागियों ने उत्साह के साथ भाग लिया। आयोजन को

आयु वर्ग के आधार पर तीन श्रेणियों—6 से 8 वर्ष, 9 से 12 वर्ष और 13 से 17 वर्ष—में विभाजित किया गया था। तीनों श्रेणियों में करीब 50 प्रतिभागियों ने मंच पर अपनी कला का शानदार प्रदर्शन किया। प्रतियोगिता का मुख्य आकर्षण द्वितीय श्रेणी (9 से 12 वर्ष) रही, जिसमें कड़ी प्रतिस्पर्धा देखने को मिली। इस श्रेणी में कुल 26 प्रतिभागियों ने हिस्सा लिया। सतयुग दर्शन संगीत कला



कुरुक्षेत्र। विजेता को सम्मानित करते अतिथिगण।

केंद्र की मेधावी छात्रा काम्या गुप्ता ने अपनी लयबद्ध प्रस्तुति और उत्कृष्ट कथक कौशल के दम पर सबको पीछे छोड़ते हुए प्रथम स्थान हासिल किया। कार्यक्रम में विशिष्ट अतिथि युवा एवं सांस्कृतिक विभाग के निदेशक डॉ. विवेक चावला ने विजेता प्रतिभागियों को 1100-1100 रुपये की नकद राशि देकर सम्मानित किया और उनके उज्वल भविष्य के लिए उन्हें प्रोत्साहित किया। निर्णायक मंडल में प्रसिद्ध कथक एक्सपॉनेट आशीष सिंह, संगीत एवं नृत्य विभाग के सहायक प्रोफेसर ज्ञान सागर सिंह शामिल रहे।

## धर्म-कर्म

## थानेसर में मनोकामना सिद्ध श्री शिव मंदिर में पार्थिव शिवलिंग महापुराण कथा

## सनातन धर्म में मिट्टी के शिवलिंग की पूजा करना अत्यंत फलदायी

हरिभूमि न्यूज ॥ थानेसर

अमीन रोड स्थित पटियाला बैंक कॉलोनी के मनोकामना सिद्ध श्री शिव मंदिर के वार्षिकोत्सव के उपलक्ष्य में करवाई जा रही श्री शिव महापुराण कथा में कथाव्यास आचार्य रमेश उनियाल हरिद्वार ने पार्थिव शिवलिंग महात्म्य भजनों सहित विस्तार से सुनाया। कथा में पूजारी पंडित उमेश पाठक ने सुबह यजमानों से शिव पूजन कराया। व्यासपीठ से आचार्य रमेश उनियाल ने पार्थिव शिवलिंग महात्म्य सुनाते हुए कहा कि सनातन धर्म में मिट्टी (पार्थिव) शिवलिंग का निर्माण और पूजा करना अत्यंत फलदायी माना गया है। यह मानसिक शांति, शारीरिक आरोग्य, धन-धान्य, संतान सुख और अकाल मृत्यु के भय से मुक्ति प्रदान



थानेसर। कथा सुनाते कथाव्यास आचार्य रमेश उनियाल।

करता है। स्व-निर्मित शिवलिंग की पूजा से जागृति प्राप्त होती है, जो सुखद जीवन के शिव की विशेष कृपा और आध्यात्मिक लिए आवश्यक है।

## भक्त की हर मनोकामना होती है पूरी

मान्यता है कि पार्थिव शिवलिंग का निर्माण और पूजन सुमेरु पर्वत के समान बड़े पापों को भी नष्ट कर देता है। सावन या विशेष दिनों में मिट्टी का शिवलिंग बनाकर पूजा करने से अकाल मृत्यु का भय समाप्त हो जाता है। आर्थिक तंगी से छुटकारा पाने और परिवार में सुख, शांति व समृद्धि के लिए पार्थिव शिवलिंग की पूजा अचूक उपाय है। कि-संतान दंपति संतान प्राप्ति के लिए और रोगी आरोग्य पाने के लिए इस पूजा को करते हैं। स्वयं शिवलिंग बनाकर पूजा करने से एकाग्रता बढ़ती है और मानसिक तनाव से मुक्ति मिलती है। यह पूजा महादेव को अत्यंत प्रिय है, जिससे भक्त की हर मनोकामना पूरी होती है। पार्थिव शिवलिंग के लिए पवित्र नदी, तालाब या बेल के पेड़ की मिट्टी का उपयोग करना सबसे उत्तम माना जाता है। उसमें फूल, चंदन, गाय का दूध, धी, गुड़, मक्खन, और भरम मिलाकर शिवलिंग बनाया जाता है और पूर्ण या उत्तर दिशा की ओर मुख करके पूजा की जाती है।

## ये रहे मौजूद

इस अवसर पर मुख्य यजमान विनोद सिंगला, बी.एन.शर्मा, सुनील सिंगला, विशेष गार्ग राहुल सिंगला, अशोक सिंगला, दर्शन पुरी, महिंद्र खन्ना, आचार्य हारिका प्रसाद मिश्र, सौरभ शर्मा, उज्ज्वल शर्मा और सौरभ तिवारी सहित पटियाला बैंक कॉलोनीवासी शामिल रहे।

## खबर संक्षेप

### बालियां लूटने वाला आरोपी गिरफ्तार

अंबाला। थाना नारायणगढ़ में दर्ज लूट के मामले में तत्परता से कार्रवाई करते हुए खिलोना नुमा पिस्टल से डरा धमका कर कान की बालियां लूटने की वारदात को अंजाम देने वाले आरोपी को हुसैनी रोड से काबू किया। पीड़ित महिला ने 24 अप्रैल 2026 को शिकायत में बताया कि 24 अप्रैल 2026 को आरोपी द्वारा पिस्टल से डराकर उसकी कान की बालियां लूट कर फरार हो गए हैं। इस शिकायत पर पुलिस ने मामला दर्ज कर तत्परता से कार्रवाई करते हुए आरोपी को काबू किया। पुलिस ने आरोपी से लूट की बालियां व खिलौना नुमा हथियार बरामद कर लिया है। आरोपी की पहचान विरेंद्र सिंह उर्फ भोला के रूप में हुई है।

### महिला से अश्लील इशारे पर दो नामजद

जींद। सदर थाना नरवाना इलाके में महिला से अश्लील हरकत करने तथा धमकी देने पर सदर थाना नरवाना पुलिस ने दो लोगों के खिलाफ अश्लील हरकत करने समेत विभिन्न धाराओं के तहत मामला दर्ज किया है। सदर थाना नरवाना इलाका गांव की महिला ने पुलिस को दो शिकायत में बताया कि जब वह अपने प्लॉट में जाती है तो उसके पड़ोसी विशाल तथा उसका पिता रोहताश अमरू भाषा का प्रयोग करते हैं और अश्लील इशारे करते हैं। जब उनसे विरोध किया तो आरोपितों ने उसे बुरा अंजाम भुगतने की धमकी दी।

### छातर सब याई में लगाया मंडारा

उद्याना। छातर सब याई में आदृतियों द्वारा हवन कर क्षेत्र की सुख, समृद्धि की कामना की। हवन के बाद भंडारा भी लगाया गया। प्रधान राजा मोर ने निरंतर हवन, भंडारे का आयोजन छातर सब याई पर किया जाता है। इस मौके पर सतबौर शर्मा, ओमप्रकाश शर्मा, विजय, राजू मोर, अनिल कंदौला, संजय हिल्लो, टिकू पूनिया, राजेश, रणबीर, हरिकेश, रामनिवास, नरेश, रातू दवेरेश ने, जीवन वर्मा, अतू सिंह, सुखविंद, सोनू शर्मा, सूबे सिंह मोर मौजूद रहे।

### बच्चों ने किया गुरुद्वारा का शैक्षिक भ्रमण

जींद। दालमवाला पब्लिक स्कूल की नर्सरी से कक्षा दूसरी तक के विद्यार्थियों ने गुरुद्वारा का एक शैक्षिक एवं सांस्कृतिक भ्रमण किया जिसमें बच्चों ने श्रद्धापूर्वक मत्था टेका और आध्यात्मिक वातावरण को अनुभव किया। दालमवाला पब्लिक स्कूल इस प्रकार के शैक्षिक एवं सांस्कृतिक भ्रमण का समय-समय पर आयोजन करता रहता है। इस प्रकार के भ्रमणों से बच्चों में दूसरे स्थानों पर जाने और वहां के बारे में जानने को भी मिलता है। गुरुद्वारे में उपस्थित ग्रंथी जी द्वारा विद्यार्थियों को सिख धर्म की मूल शिक्षाओं सेवाए समानता एवं मानवता के विषय में सरल एवं प्रभावी ढंग से अवगत कराया गया।

### इंस्टा पर युवती पर किए गंदे कामेंट्स, मामला दर्ज

जींद। युवती के इंस्टाग्राम अकाउंट पर गंदे कामेंट्स करने तथा विरोध करने पर युवती को धमकी देने पर जुलाना थाना पुलिस ने एक युवक के खिलाफ आईटी एक्ट समेत विभिन्न भारतीय न्याय संहिता के तहत मामला दर्ज किया है।

### 10 वाहनों के साथ दो आरोपी गिरफ्तार

अंबाला। विशेष अभियान के तहत एवीटी टीम को एक बड़ी कामयाबी मिली है। पुलिस ने वाहन चोरी के मामले में दो आरोपियों को गिरफ्तार कर उनके कब्जे से चोरी की 7 एक्टिवा और 3 मोटरसाइकिल बरामद किए हैं। शिकायतकर्ता हरमनप्रीत सिंह ने 22 अप्रैल 2026 को पुलिस को दो शिकायत में बताया था कि 18 अप्रैल को उनके घर के बाहर खड़ी उनकी एक्टिवा किसी व्यक्ति ने चोरी कर ली है। शिकायत के आधार पर थाना अम्बाला छवनी में मामला दर्ज कर जांच शुरू की गई थी।

### हरिभूमि

#### आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

**हरिभूमि, नजदीक इण्डस पब्लिक स्कूल, दिल्ली रोड, रोहतक**  
ऑफिस नं.: 9253681019-20, फोन : 9253681010, 9253681005

## भीषण गर्मी के बीच वार्ड नंबर 10 और 11 में पानी की किल्लत

# दो दिन से बूंद-बूंद पानी के लिए तरसे दो वार्डों के लोग, प्रदर्शन का ऐलान

हरिभूमि न्यूज़ ►► बराड़ा

भीषण गर्मी के बीच वार्ड नंबर 10 और 11 में पानी की किल्लत ने विकराल रूप ले लिया है। पिछले दो दिनों से क्षेत्रवासी बूंद-बूंद पानी के लिए जूझ रहे हैं, वहीं जो पानी सप्लाई हो रहा है, उसकी हालत इतनी खराब है कि उसे पीना तो सपना ही बन गया है। वहीं पानी की किल्लत से लोगों में बीमारियों का डर सताने लगा है और उन्होंने इसके लिए सीधे तौर पर जलापूर्ति विभाग के जिम्मेदार ठहराया है। जानकारी के अनुसार गांव के वृद्ध आश्रम परिसर में स्थित नलकूप का बोर खराब हो चुका है, जिसके चलते दोनों वार्डों में जलापूर्ति ठप हो गई है। स्थानीय लोगों का आरोप है कि विभाग को इस समस्या की जानकारी कई महीनों पहले से ही थी, लेकिन इसके बावजूद नया बोर करवाने की दिशा में कोई ठोस कदम नहीं उठाया गया। अब जब हालात बिगड़ चुके हैं, तो विभाग केवल औपचारिकता निभाते हुए दूसरे



बराड़ा। ट्यूबवेल से निकलता गंदा पानी और घर में बाट्टी में भरा गंदा पानी।



### एस्टीमेट भेजा जा चुका है

फिलहाल बस अट्टा में लगे दो नलकूपों से पानी की आपूर्ति की जा रही है। खराब नलकूप की जगह नया बोर लगाने के लिए 7-8 महीने पहले ही एस्टीमेट भेजा जा चुका है। जल्द ही इस दिशा में कार्रवाई करने का प्रयास किया जाएगा।

नलकूपों से पानी सप्लाई करने की कोशिश कर रहा है। स्थिति को और गंभीर बनाते हुए वार्ड नंबर 20 के ऊंचाई वाले क्षेत्रों में पहले से ही पानी की सप्लाई में दिक्कत रहती है। ऐसे में वैकल्पिक नलकूपों से पानी इन घरों तक पहुंच पाना लगभग असंभव लग रहा है। उधर विभागीय अधिकारियों का दुलमुल रवैया लोगों के गुस्से को और भड़का रहा है। यहां रहने वाले सोनू राणा, जोनी राणा, महिपाल राणा, राजेश शर्मा और अमित धीमान ने चेतावनी दी है कि यदि जल्द समाधान नहीं हुआ, तो वे सरकार और विभाग के खिलाफ सड़कों पर उतरकर विरोध प्रदर्शन करेंगे। उन्होंने कहा कि विभाग जनता की समस्याओं को हलके में ले रहा है, जिसे अब बदलना नहीं किया जाएगा। लोगों ने उच्च अधिकारियों और क्षेत्र के

### गर्मी में बिजली के अघोषित कटों ने बढ़ाई ग्रामीणों की परेशानी

बराड़ा। गर्मी की शुरुआत के साथ ही क्षेत्र के ग्रामीण इलाकों में बिजली संकट गहराने लगा है। गांव तंदवाल, दादूपुर, चहल माजरा, राजऊमाजरा, तंदवाली, सोहता सहित आसपास के कई गांवों में रात-रात बिजली के अघोषित कट लगने से लोग पूरी रात परेशान रहे। ग्रामीणों के अनुसार, रात के समय 2 से 3 बार बिजली के कट लगाए गए, जिससे भीषण गर्मी में लोगों का जीना मुश्किल हो गया। बिजली गुल होने के कारण न केवल नौद खराब हुई, बल्कि छोटे बच्चों, बुजुर्गों और बीमार व्यक्तियों को भी भारी दिक्कतों का सामना करना पड़ा। ग्रामीणों का कहना है कि गर्मी अभी पूरी तरह शुरू भी नहीं हुई है और बिजली व्यवस्था का यह हाल है। यदि समय रहते सुधार नहीं किया गया, तो आने वाले दिनों में

रातभर में कई बार गुल हुई बत्ती, महिलाएं व बच्चों के साथ बुजुर्ग भी बेहद परेशान

स्थिति और भी गंभीर हो सकती है। ग्रामीणों ने बताया कि अघोषित कटों की कोई पूर्व सूचना भी नहीं दी जाती, जिससे परेशानी और बढ़ जाती है। ग्रामीणों में बिजली विभाग के प्रति रोष बढ़ता जा रहा है। उनका कहना है कि विभाग को पहले से ही गर्मी के मौसम को देखते हुए पूरका इंतजाम करने चाहिए थे, लेकिन लापरवाही के चलते आमजन को इसका खामियाजा भुगतना पड़ रहा है। ग्रामीणों ने चेतावनी दी है कि यदि जल्द ही बिजली व्यवस्था में सुधार नहीं किया गया, तो वे विभाग के खिलाफ विरोध प्रदर्शन करने को मजबूर होंगे।

मंत्रों से भी शिकायत करने की तैयारी कर ली है। फिलहाल, गर्मी के इस दौर में पानी की किल्लत ने लोगों की परेशानी को चरम पर पहुंचा दिया है, और अगर जल्द समाधान नहीं हुआ, तो बराड़ा में बड़ा आंदोलन खड़ा होना तय माना जा रहा है।



बराड़ा। कार्यक्रम में बच्चों को संबोधित करते हुए पूर्व छात्र। फोटो: हरिभूमि

## स्कूल में आए पूर्व छात्र यादों में डूबे विद्यार्थियों को दे गए जीवन की सीख

मंच पर पहुंचते ही भावुक हुए, दोनों ने स्कूल से पास की दसवीं कक्षा

हरिभूमि न्यूज़ ►► बराड़ा

राजकीय वरिष्ठ माध्यमिक विद्यालय थंबड में उस समय भावनाओं से भर उठा, जब इसी विद्यालय के पूर्व छात्र डॉ. मोहित गुप्ता वर्षों बाद अपनी जड़ों की ओर लौटे उनके साथ शमन गुप्ता और शशि भी मौजूद रहे। जैसे ही डॉ. मोहित ने स्कूल परिसर में कदम रखा, बीते दिनों की अनीमनत यादें उनकी आंखों में झलक उठीं। यही वह स्कूल है, जहां डॉ. मोहित गुप्ता ने अपने जीवन के सुनहरे और संघर्ष भरे पल बिताए थे। उन्होंने दसवीं तक की पढ़ाई यहीं से की थी, जब यह विद्यालय एक हाई स्कूल हुआ करता था। मंच पर पहुंचते ही वे भावुक हो गए और कुछ पल के लिए शब्द जैसे धम गए। उन्होंने नम आंखों से कहा, "मेरा बचपन अभावों में बीता, लेकिन उन अभावों में भी भावनाओं की समृद्धि थी, जिसने मुझे आगे बढ़ने की ताकत दी।" उन्होंने अपने गुरुओं को याद करते कहा कि "यह विद्यालय मेरे लिए किसी मंदिर से कम नहीं है। यहीं से मुझे जीवन की दिशा मिली,

### आमार जताया

कार्यक्रम के अंत में विद्यालय परिवार की ओर से डॉ. मोहित गुप्ता को स्मृति चिह्न देकर सम्मानित किया गया। इस सम्मान को स्वीकार करते हुए उन्होंने पूरे स्टाफ का आभार व्यक्त किया। डॉ. मोहित गुप्ता का यह दौरा केवल एक औपचारिक कार्यक्रम नहीं, बल्कि भावनाओं, संघर्ष और सफलता की एक जीवंत कहानी बन गया, जिसने हर किसी के दिल में एक गहरी छाप छोड़ दी।

यहीं मेरे सपनों ने आकार लिया।" उन्होंने बताया कि उन्होंने इसी स्कूल से कक्षा 10वीं में मेरिट हासिल की थी, जो उनके जीवन का पहला बड़ा पड़ाव था। डॉ. मोहित गुप्ता ने विद्यार्थियों से दिल से जुड़कर बात की। उन्होंने कहा, "शिक्षक मां के बाद हमारे सबसे बड़े मार्गदर्शक होते हैं। वे केवल फिजायों का ज्ञान ही नहीं देते, बल्कि जीवन जीने की कला, संघर्ष से लड़ने का हौसला और सपनों को साकार करने की राह भी दिखाते हैं।" उनके शब्दों ने वहां उपस्थित हर छात्र-छात्रा के दिल को छू लिया। बच्चों को प्रेरित करते हुए कहा कि परिस्थितियां चाहे जैसी भी हों, अगर इरादे मजबूत हों तो हर मंजिल हासिल की जा सकती है।

## मानव एकता दिवस मनाया

हरिभूमि न्यूज़ ►► शहजादपुर

यहां स्थित निरंकारी सत्संग भवन में मानव एकता दिवस का आयोजन किया गया। इसमें सैकड़ों की संख्या में श्रद्धालु भक्तों ने हिस्सा लिया। स्थानीय मुखी सतीश कुमार शर्मा ने बताया 'मानव एकता दिवस' 24 अप्रैल को, बाबा गुरुबचन सिंह की दिव्य स्मृति में, सतगुरु माता सुदीक्षा महाराज एवं निरंकारी राजपिता के सान्निध्य में दिल्ली के ग्राउंड नं. 8 में आयोजित हुआ। इसके साथ ही समूचे देश की हजारों सत्संग केंद्रों पर श्रद्धा और समर्पण भाव से सफलतापूर्वक सम्मन हुआ। यह केवल एक आयोजन नहीं, बल्कि प्रेम, सद्भाव और निष्काम सेवा का जीवंत स्वरूप बनकर उभरा।



शहजादपुर। सत्संग के दौरान मौजूद श्रद्धालु। फोटो: हरिभूमि

### अदृष्ट प्रतिबद्धता का जीवंत प्रमाण

युगप्रवर्तक बाबा गुरुबचन सिंह की स्मृति में यह दिवस वर्षभर चलने वाली सेवा-सरिता का शुभारंभ है, जिसके अंतर्गत देशभर में लगभग 705 स्थानों पर रक्तदान शिविर आयोजित किए जाएंगे जो करुणा और एकत्व की भावना को निरंतर सुदृढ़ करेंगे। अब तक 9,174 रक्तदान शिविरों के माध्यम से लगभग 15,00,230 यूनिट रक्त संकलित किया जा चुका है, जो मानव सेवा के प्रति निरंकारी मिशन की अदृष्ट प्रतिबद्धता का जीवंत प्रमाण है।

## करियर काउंसलिंग के साथ चरित्र निर्माण पर दिया जोर

डीएवी सेंटेंररी पब्लिक स्कूल में कार्यशाला का किया आयोजन

हरिभूमि न्यूज़ ►► बराड़ा

डीएवी सेंटेंररी पब्लिक स्कूल में कक्षा 12वीं के विद्यार्थियों के लिए करियर काउंसलिंग एवं चरित्र निर्माण विषय पर एकदिवसीय कार्यशाला का सफल आयोजन किया गया। इस प्रेरणादायक कार्यक्रम का उद्देश्य विद्यार्थियों को सही दिशा में मार्गदर्शन प्रदान कर उनके उज्वल भविष्य की नींव को मजबूत बनाना रहा। कार्यशाला में मुख्य अतिथि के रूप में डॉ. अनीता गोदारा एवं डॉ. सरिता चौधरी ने विशेष रूप से शिरकत की। विद्यालय परिवार द्वारा दोनों



बराड़ा। कार्यक्रम में आए मुख्य वक्ताओं को सम्मानित करते हुए प्रिंसिपल।

अतिथियों का गर्मजोशी से स्वागत किया गया। कार्यक्रम का शुभारंभ विद्यालय की प्राचार्या अनुजा के प्रेरणादायी उद्बोधन से हुआ। उन्होंने विद्यार्थियों को जीवन में स्पष्ट लक्ष्य निर्धारित करने, निरंतर परिश्रम

### सम्मानित किया

उन्होंने विद्यार्थियों को अपनी रुचि और योग्यता के अनुसार सही क्षेत्र का चयन करने का मार्गदर्शन दिया, जिससे वे भविष्य में सफल और संतुलित जीवन जी सकें। विद्यार्थियों ने पूरे उत्साह के साथ कार्यशाला में भाग लिया और अपने मन में उठ रहे अनेक प्रश्नों के समाधान प्राप्त किए। यह संवादात्मक सत्र विद्यार्थियों के लिए अत्यंत ज्ञानवर्धक और प्रेरणादायक साबित हुआ। कार्यक्रम के अंत में विद्यालय प्रबंधन की ओर से अतिथियों को स्मृति-चिह्न भेंट कर सम्मानित किया गया। यह कार्यशाला विद्यार्थियों के करियर निर्माण के साथ-साथ उनके चरित्र विकास में भी महत्वपूर्ण भूमिका निभाते वाली सिद्ध हुई।



### हास्य कवि सम्मेलन में छात्रों ने अपनी कविताओं से बनाया खुशी का माहौल

अंबाला। शहर के एसए जैन सीनियर मॉडल स्कूल के परिसर में एक शानदार 'हास्य कवि सम्मेलन' का आयोजन किया। इसमें हंसी, खुशी और साहित्यिक आकर्षण से भरा माहौल बन गया। यह कार्यक्रम विशेष रूप से छात्रों और उनके चरित्र अभिभावकों जिनमें दादा-दादी और नाना-नानी भी शामिल थे के लिए आयोजित किया गया था। विभिन्न पाठकों के बीच के बंधन को मजबूत किया जा सका। इस अवसर पर मुख्य अतिथि सुभाष राजू जैन जी। कार्यक्रम दोपहर 12:00 बजे शुरू हुआ जिसमें छात्रों

एसए जैन सीनियर मॉडल स्कूल में सम्मेलन का किया आयोजन

और बड़ों-दोनों ने ही बड़े उत्साह के साथ भाग लिया। हास्यपूर्ण कव्य प्रस्तुतियों ने सभी के चेहरों पर मुस्कान ला दी और परिसर को सकारात्मक ऊर्जा तथा आनंदमय पूर्ण से भर दिया। प्रबंधक समिति के सदस्यों अशोक रजत जैन, उषाशंख डॉ. विनीत जैन, सचिव हितेश जैन, प्रबंधक रितेश जैन, कोषाध्यक्ष सुनील जैन, प्रबंधक समिति के सहायक रविचंद्र जैन ने सभी प्रतिभागियों की सक्रिय भागीदारी की सराहना की।

## मिस फेयरवेल का खिताब पूजा को मिला

राजकीय महाविद्यालय में वीए फाइनल ईयर के विद्यार्थियों के लिए भावपूर्ण विदाई समारोह का आयोजन किया

हरिभूमि न्यूज़ ►► शहजादपुर

राजकीय महाविद्यालय के ऑडिटोरियम में वीए फाइनल ईयर के विद्यार्थियों के लिए एक भावपूर्ण विदाई समारोह का आयोजन किया। यह कार्यक्रम प्राचार्य रोहित कुमार की अध्यक्षता में एवं कन्वीनर डॉ अर्पणा चावला के नेतृत्व में किया गया। इस विशेष अवसर पर सबसे पहले विद्यार्थियों ने प्राचार्य को पुष्पगुच्छ भेंट कर साथ ही सभी स्टाफ सदस्यों का कार्यक्रम में पहुंचने पर स्वागत किया।



शहजादपुर। विदाई पार्टी के दौरान मौजूद छात्र। फोटो: हरिभूमि

### सांस्कृतिक प्रस्तुतियों से मोहा मन

प्राचार्य ने मौं सरस्वती के समक्ष दीप प्रज्जलित करके कार्यक्रम का शुभारंभ किया एवं अपने संबोधन में विद्यार्थियों के उज्ज्वल भविष्य की कामना करते कहा कि आज आप एक नए सफर की ओर बढ़ रहे हैं, जहाँ चुनौतियाँ होंगी, लेकिन हमें विश्वास है कि आप सब उनका सामना दृढ़ संकल्प और आत्मविश्वास से करेंगे। प्राचार्य सुभाष कुमार, प्रो. संजीव कुमार, डॉ अर्पणा चावला एवं प्रो. रेनु कुमारी ने विद्यार्थियों को आगे की जिंदगी के लिए प्रेरणादायक संदेश दिए व छात्र-छात्राओं को परीक्षा में धैर्य, लगन व मेहनत के साथ सर्वोत्तम प्रदर्शन करने के लिए प्रेरित किया। विद्यार्थियों द्वारा विभिन्न सांस्कृतिक प्रस्तुतियाँ जिसमें गायन, नृत्य, रैप वॉक, गैसस संबोधित प्रतियोगिताएं भी करवाई गईं।

## आकाश एजुकेशनल के स्टूडेंट्स ने किया बेहतरीन प्रदर्शन, किया नाम रोशन

# जेईई मेन में गाड़े झंडे, जसलीन कौर 99.83 परसेंटाइल के साथ रही टॉपर

हरिभूमि न्यूज़ ►► अंबाला

आकाश एजुकेशनल, अंबाला के स्टूडेंट्स ने एक बार फिर जेईई मेन 2026 में अच्छा परफॉर्मंस दिखाया है, जो सभी बैच में लगातार पढ़ाई के नतीजों और अच्छी तैयारी को दिखाता है। इस ग्रुप को लीड कर रही हैं जसलीन कौर, जिन्होंने शानदार 99.83 परसेंटाइल हासिल किए। और अंबाला से टॉप परफॉर्मर बनीं। जेईई मेन 2026 (सेशन 2) में, आकाश इंस्टीट्यूट, अंबाला के स्टूडेंट्स ने अच्छे रिजल्ट दिए,



जिसमें कई स्टूडेंट्स ने हाई परसेंटाइल हासिल किए। दूसरे टॉप परफॉर्मर्स में अंशुल कुमार (99.19 परसेंटाइल), सात्विक गुप्ता

(99.00 परसेंटाइल), नंदन सभरवाल (98.81 परसेंटाइल), अंकित (98.17 परसेंटाइल), त्रिमनजोत सिंह (97.61

परसेंटाइल), और शिवेन गर्ग (97.57 परसेंटाइल) के साथ-साथ कई दूसरे स्टूडेंट्स ने भी अच्छे स्कोर हासिल किए। कल शाम को

## दो शातिर चोर गिरफ्तार

अंबाला। पुलिस ने एक साल पुराने चोरी के मामले को सुलझाते हुए दो आरोपियों को गिरफ्तार किया है। आरोपियों के कब्जे से चोरी के पैसों से खरीदी दो बाइक, मोबाइल फोन और 1 लाख 10 हजार रुपये की नकदी बरामद की गई है। सेक्टर- 7 के नरेश कुमार ने शिकायत दर्ज कराई थी कि कपड़ा मार्केट स्थित उनकी दुकान से रात के समय अज्ञात चोरों ने लाखों रुपये की नकदी और मोबाइल फोन चोरी कर लिए हैं। पुलिस ने मामला दर्ज कर अब दो आरोपियों को काबू किया। पकड़े गए आरोपियों की पहचान तनुज कुमार व विकास के रूप में हुई है। पूछताछ के दौरान खुलासा हुआ कि चोरों ने चोरी की गई बड़ी कमान से दो मोटरसाइकिलें और मोबाइल फोन खरीदे थे। पुलिस ने आरोपियों से लगभग 1,10,000 रुपये नकद। दो बाइक व फोन जब्त किए हैं।

**विशेष: अंतरराष्ट्रीय नृत्य दिवस**  
29 अप्रैल

आवरण कथा / प्रस्तुति: रेणु खंतवाल

नृत्य ऐसी कला है, जो जीवन को उमंगित कर देती है। जिनके जीवन में नृत्य शामिल होता है, वे हर पल संतुलित, आनंदित महसूस करते हैं। नृत्य दिवस के अवसर पर यहां अलग-अलग शैली के नर्तक और नृत्यांगनाएं बता रहे हैं नृत्य का उनके जीवन में क्या महत्व है? यानी, नृत्य ने उनके जीवन को किस-किस स्तर पर बदला, उसे अलग दिशा प्रदान की? जब नृत्य के दौरान वे उसमें पूरी तरह खो जाते हैं तो उस समय किस तरह की अनुभूति होती है? और शारीरिक-मानसिक सेहत बेहतर करने में नृत्य की भूमिका को कितना महत्वपूर्ण मानते हैं?

## जीवन की सरगम पर तन-मन की थिरकन

नृत्य से जीवन में निखार आता है

कविता द्विवेदी, ओडिसी नृत्यांगना

नृत्य मेरे लिए जीवन है और मेरे जीवन में नृत्य है। मैं ऐसा महसूस करती हूँ कि अगर मेरे जीवन में नृत्य नहीं होता तो मेरे जीवन का कोई अस्तित्व भी नहीं होता। नृत्य ने समय-समय पर मेरे जीवन को बदला, स्थापित किया। मुझे अलग-अलग स्तर पर पहचान दी, आगे बढ़ाया। इसी की वजह से मुझे कॉलेज में स्कॉलरशिप मिली और देश दुनिया में अपनी कला दिखाने का अवसर मिला। मैं दृढ़ विश्वास से आगे बढ़ पाई। सन 2013 में मुझे ओडिसी संगीत नाटक अकादमी पुरस्कार मिला। इस पुरस्कार का भी मेरे जीवन में बहुत महत्व रहा है। नृत्य के माध्यम से मैंने खुद को खोजा, समझा कि मुझमें क्या अच्छाई है, क्या कमी? जब भी मैं नृत्य करती हूँ, उसमें खो जाती हूँ। उसके बाद मैं नृत्य के शिखर बिंदु पर पहुंच जाती हूँ। वहां तो मुझे अपनी कोई सुधबुध नहीं रहती। पूर्ण समर्पण के साथ मैं नृत्य में डूबी होती हूँ। उस दौरान एक दिव्य शक्ति को महसूस करती हूँ। जब मैं अपनी प्रस्तुति पूरी करती हूँ, उसके बाद मुझसे कुछ बोला ही नहीं जाता, मैं चुप हो जाती हूँ। कभी महसूस करती हूँ कि अब मुझे एकांत चाहिए। जिस शक्ति के साथ मैं नृत्य कर रही थी, उसी शक्ति के साथ मैं कुछ वक्त बिताऊँ। नृत्य से मुझे शारीरिक, मानसिक और आध्यात्मिक ऊर्जा मिलती है। हर व्यक्ति को अपनी दिनचर्या में नृत्य को शामिल करना चाहिए। नृत्य से जीवन में निखार आता है। नृत्य के माध्यम से आप समाज में अलग पहचान, महत्व बनाते हैं। बहुत त्याग और तपस्या से मैंने नृत्य के माध्यम से देश-दुनिया में एक अलग पहचान बनाई है। \*

तन-मन-जीवन के लिए जरूरी है नृत्य

श्रुति सिन्हा, कथक नृत्यांगना

नृत्य मेरे जीवन का महत्वपूर्ण, बहुआयामी हिस्सा है। नृत्य ने मुझे जीने का सकारात्मक नजरिया दिया। मेरा शरीर, मन और आत्मा पूरे तरीके से नृत्य में डूबे रहते हैं। मैं नृत्य के जरिए खुद को बहुत मजबूत महसूस करती हूँ। जीवन में जितने भी उतार-चढ़ाव आते हैं, उससे उबरने में नृत्य मेरी बहुत सहायता करता है। व्यक्तिगत, पारिवारिक, सामाजिक और पेशेवर स्तर पर नृत्य का मुझ पर बहुत प्रभाव रहा। आज नृत्य के कारण ही सामाजिक स्तर पर मुझे इतना मान-सम्मान मिलता है। नृत्यांगना, नृत्य शिक्षिका और कोरियोग्राफर के रूप में मेरी पहचान है। नृत्य ने ही मुझे सकारात्मक, ऊर्जावान बनाया। आत्म खोज व अनुशासन के साथ लक्ष्य की ओर बढ़ना सिखाया। रचनात्मक नई सोच और कल्पनाशक्ति प्रदान की। इस तरह नृत्य ने मुझे जीवन में बहुत कुछ दिया है। कई बार नृत्य करते हुए मैं जब उसमें पूरी तरह खो जाती हूँ, उस समय जो अनुभूति होती है उसे शब्दों में बताना मुश्किल है। उस अनुभूति को सिर्फ महसूस किया जा सकता है। उस समय मैं सिर्फ अपने आप में लीन होकर नृत्य में डूबी होती हूँ। शायद इसे ही नृत्य के जरिए मनुष्यत्व का देवत्व तक पहुंचना कहते हैं। नृत्य बहुत अच्छा व्यायाम भी है, जिससे शरीर लचीला, मजबूत और ऊर्जावान बनता है। नृत्य आत्मविश्वास बढ़ाता है, तनाव, चिंता व अवसाद कम करता है। नृत्य, संगीत और ताल के साथ जुड़कर मन को खुशी व शांति देता है। मन को संतुलित करने के साथ-साथ पूरे व्यक्तित्व को प्रभावशाली बनाता है। इस तरह नृत्य शारीरिक और मानसिक सेहत दोनों के लिए बहुत लाभकारी होता है। मेरा मानना है कि नृत्य को अपने डेली रूटीन में शामिल करने से सकारात्मक सोच बढ़ती है। आलस नहीं रहता। शरीर बीमारियों से दूर रहता है। अतः हम किसी भी उम्र के हों, नृत्य जरूर करना चाहिए। \*

नृत्य अध्यात्म से जोड़ता है और ईश्वर के करीब ले जाता है

ऐश्वर्य हरीश, भरतनाट्यम नृत्यांगना

मेरे लिए नृत्य केवल जीवन का हिस्सा नहीं है बल्कि मेरा जीवन ही है। मैं अपने परिवार की पांचवीं पीढ़ी से हूँ, जो नृत्य कला से जुड़ी है। नृत्य मेरे खून में रचा-बसा है। बचपन से मैं देखती आ रही हूँ कि यह मेरे साथ इस तरह जुड़ गया कि कभी लगा ही नहीं कि मैं कुछ अलग काम कर रही हूँ। नृत्य ने मुझे अनुशासन और धैर्य सिखाया। खुद को समझना सिखाया। जैसे-जैसे मैं नृत्य करती गई यह मेरे लिए केवल नृत्य नहीं रहा बल्कि साधना बन गया। नृत्य हमें अपनी जड़ों से जोड़ता है। नृत्य अध्यात्म से जोड़ता है और ईश्वर के करीब ले जाता है। कई बार लगता है कि जो मैं शब्दों में नहीं कह पाती, वह नृत्य अपने आप कह देता है। नृत्य में जो पीक स्टेज होती है, उसे शब्दों में कह पाना मुश्किल है। क्योंकि उस समय आप नृत्य कर नहीं रहे होते बल्कि नृत्य बन जाते हो। एक अलग ही स्थिति होती है, जहां अहंकार धीरे-धीरे मिट जाता है। उस समय न तो समय का, न दर्शकों का और न ही मंच का बोध रहता है। बस लय भाव और एक प्रवाह रह जाता है। कभी लगता है कि बाहर और भीतर का भेद ही मिट गया है और जो कुछ भी हो रहा है, वह अपने आप हो रहा है और आप उसका आनंद ले रहे होते हैं। अगर आप कृष्ण और यशोदा का संवाद दिखा रहे हैं तो आप ही कृष्ण, आप ही यशोदा हो जाते हैं। यह बहुत गहरा आनंद होता है। यह वह पल होता है, जहां कला साधना और अध्यात्म, तीनों एक हो जाते हैं। नृत्य शरीर का संतुलन अभ्यास भी है। इससे स्ट्रेच और स्ट्रेमिना बढ़ता है। नृत्य की मुद्राएं शरीर में एक संतुलन उत्पन्न करती हैं और धीरे-धीरे यही संतुलन आपके जीवन जीने के तरीके और व्यवहार में भी आता है। जब आप नियमित रूप से नृत्य करते हैं तो एकाग्रता अपने आप बढ़ने लगती है। मन स्थिर हो जाता है। जीवन में तनाव भी कम होने लगता है। मेरा मानना है कि कला ईमान को सकारात्मक बनाती है। जब आप संगीत के साथ थोड़ी देर लय ताल में थिरकते हैं तो आपकी ऊर्जा अपने आप बदलने लगती है। \*

नृत्य मेरी अभिव्यक्ति का माध्यम है

बीके अतुल गोस्वामी, कटेपेरी डांस-कोरियोग्राफर



मेरे लिए नृत्य केवल एक कला नहीं बल्कि मेरी पहचान है। नृत्य ने मेरे शरीर को शक्ति, मन को शांति और मेरी आत्मा को झुझसे जोड़ा है। जहां शब्द रुक जाते हैं, वहां से मेरा नृत्य शुरू होता है यानी नृत्य मेरी अभिव्यक्ति का माध्यम है। जब मैं नृत्य करती हूँ और पीक पर पहुंच जाता हूँ, उस समय मुझे यह महसूस होता है कि मैं डांस नहीं कर रहा हूँ बल्कि मेरी आत्मा मेरे शरीर से डांस करवा रही है। उसके बाद हर बीट दिल की धड़कन बन जाती है और दुनिया कुछ पलों के लिए ठहर सी जाती है। डांस करते हुए मैं इस पीक को हमेशा महसूस करता हूँ क्योंकि उन पलों में मैं खो जाता हूँ। नृत्य केवल शरीर की ही नहीं बल्कि मन की थैपेपी भी होती है। नृत्य वो ताकत है, जो तनाव को भी ऊर्जा में बदल देता है। जैसे ही आप डांस करना शुरू करते हैं, शरीर में जितनी भी नकारात्मकता है, वह अपने आप रिलीज होने लगती है और आप बहुत हल्का महसूस करते हैं। अगर आप रूटीन में अपनी पसंद का कोई भी डांस शामिल करें तो यह आपको फ्रीडम का एहसास कराएगा। डांस के हर बीट पर आप अपने तनाव को कम करते जाते हैं। यह आपको शारीरिक रूप से तो फिट रखता है, साथ ही सोच व विचारों को सकारात्मक भी बनाता है। जब भी मैं तनाव महसूस करता हूँ तो डांस करके खुद को हल्का और खुश महसूस करता हूँ। इसलिए मैं तो यही सबसे कहता हूँ कि हर ईंसान को डांस जरूर करना चाहिए। \*

खंग्य / सूर्य कुमार पांडेय

## शांतिर अंतरात्मा गब्बर की

गब्बर की अंतरात्मा ने झकझोरते हुए कहा, 'तू स्वभाव से डकैत है, डकैत ही रहेगा। इसलिए स्थान-परिवर्तन कर ले और अपने कर्म-परिवर्तन को यथावत बना रहने दे। चल, सम्मानित जिंदगी जीने की राह पकड़ ले।'



बार मुझे पता चला कि सभी लोग खुद खाली थैले लेकर पांच किलो अनाज पाने के लिए सरकारी गल्ले की दुकानों पर गए हुए थे। चोथे बहसबाज डकैत ने कहा, 'सरदार, अब आप ही बताइए, आपका निर्णय ही हमें दिशा दिखा सकता है।' गब्बर ने बहस का समापन करते हुए कहा, 'मैंने तुम सबकी बातें ध्यानपूर्वक सुनी हैं और इस निर्णय पर पहुंचा हूँ कि हमें अपना यह डकैती वाला धंधा छोड़ देना चाहिए और दूसरे वैकल्पिक रास्ते तलाशने चाहिए। हम इस घटोटोप जंगल में अड्डे बदलते-बदलते

आजिज आ चुके हैं। ऊपर से हमेशा पुलिस का डर बना रहता है। साथ में मुखबिरी के खतरे तो हैं ही। क्या पता, अपने ही गैंग का कौन बंद कब दगा दे जाए और हम सब एक दिन किसी एनाकांडर में मार दिए जाएं। क्यों कालिया? तब कालिया कहने लगा, 'सरदार, मैंने आपका नाम खया है। घोर महंगाई में आपने हमें नीबू भी खिलाए हैं। आपकी कृपा बनी रहेगी तो हम आपके फार्म हाउस में बैठकर कल पिज्जा-बर्गर भी खाएंगे। वैसे भी यह कोई हमारा पुरतैनी धंधा है नहीं कि इसे छोड़ देने में डकैतों की बिरादरी में हमारी नाक कट जाएगी। हम बीड़ की जगह शहर में रहकर भी वहां के सम्मानित डकैतों जैसी शानदार जिंदगी जी सकते हैं। उन सभी की बातें सुनकर गब्बर ने खैनी मलते हुए पूछा, 'अरे ओ सांभा, तू क्यों चुप है? तू भी तो बता कि हमें क्या करना चाहिए?' सांभा बोला, 'सरदार, आपने जो फैसला लिया है, वही सही है।'

इसके बाद उस इलाके में अपने बर्बर आतंक के चलते कुख्यात हो चुका गब्बर अब एक शरीफ डकैत बन चुका है। यूं भी कुख्यात और विख्यात होने में कोई खास अंतर नहीं होता है। मात्र जंगल और नगर का फर्क होता है। तो गब्बर और उसका गैंग अब सम्मानित डकैत बन चुके हैं। अब उस पर सरकारें इनाम नहीं घोषित करती हैं। अब वह खुद सरकारों को मदद-इमदाद करता है। अब पुलिस भी उसे ठोकने की फिराक में नहीं रहती, अलबत्ता वह उसे ही सलाम ठोकती है। लेकिन कल गब्बर के साथ एक बुरी बात हो गई। उसके घर पर सीबीआई और इंडी का छापा पड़ गया। उसकी हवेली पर बुलडोजर चल गया। गब्बर अपने पूरे गैंग के साथ जेल में है और अपनी शांति अंतरात्मा को तलाश रहा है। वह मिल जाए तो उसे गोली मार देगा। लेकिन गब्बर यह बात नहीं जानता है कि उसकी अंतरात्मा तो डकैती के धंधे में आते ही मर चुकी थी। यह उसका आंतरिक भय था, जिसको वह गलती से अपनी शांति अंतरात्मा समझ बैठा था। \*

पुस्तक चर्चा / कुलदीप सिंह भाटी

## ग्लैमर की दुनिया का किस्सा

आदि से भी बड़ी हद तक लगाव और जुड़ाव रखती है। संवेदनशील अभिनेत्री पलक इस बीच सहज ही अपनी जिंदगी की परतों में खोलती चली जाती है तो पता चलता है कि एकस्ट्रा जूनियर आर्टिस्ट से नामी अभिनेता बने, समीर से यह गहरे प्रेम में है। मानवीय गुणों से संपन्न नैसर्गिक अभिनेता समीर मस्त मोला स्वभाव के कारण पलक के प्रेम का ठीक-ठीक जवाब नहीं दे पाता। समय अपनी गति से



पुस्तक: काला, धौला और रंगीन (उपन्यास), लेखक: हबीब केफ़ी, मूल्य: 299 रुपये, प्रकाशक: कोटिल्य बुक्स, दिल्ली

लघुकथा / शीला श्रीवास्तव

## एहसास



सड़क पर दूर से ही पुलिस वालों की चेकिंग होती देख कमलेश ने अपनी मोटरसाइकिल वापस घुमा ली। 'क्या हुआ, गाड़ी क्यों वापस घुमा रहे हो?' पीछे बैठे दोस्त ने पूछा। 'आगे चेकिंग चल रही है। इन पुलिस वालों को कोई काम धंधा है नहीं। जब देखो चौराहे पर खड़े होकर चेकिंग करना शुरू कर देते हैं। हेलेमेट क्यों नहीं पहना? लाइसेंस कहाँ है? बिना नंबर की गाड़ी कैसे चला रहे हो? डेरों सवाल पूछने लगते हैं। उनको तो बस लोगों को तंग करना होता है और कुछ नहीं।' कमलेश झुंझलाते हुए बोला। 'ऐसा क्यों बोल रहे हो?' वो तो बेचारे अपनी ड्यूटी करते हैं। दोस्त ने कमलेश को समझाने की कोशिश की। 'अरे, काहे की ड्यूटी! इनको तो बस अपनी जेब भरनी होती है और कुछ नहीं।' कमलेश खौझ भरे स्वर में बोला।

इस घटना के कुछ दिनों बाद कमलेश के बेटे का एक्सीडेंट हो गया। बिना नंबर वाली गाड़ी चला रहे किसी टपो ड्राइवर ने पीछे से उनके बेटे की बाइक पर जोरदार टक्कर मार दी थी। हेलेमेट न पहनने की वजह से उनके बेटे के सिर पर गंभीर चोट लग गई थी। 'ये पुलिस वाले आखिर करते क्या हैं? बिना लाइसेंस, नंबर वाले अवैध वाहनों के खिलाफ, चेकिंग करके उन पर नियंत्रण क्यों नहीं करते?' कमलेश की पत्नी बिचलते हुए अपने पति से पूछ रही थी। आज कमलेश को अपनी उस दिन की गलती का एहसास हुआ। अब उसे पुलिस वालों की चेकिंग का महत्व समझ में आ गया था। \*

गीत / कृष्ण बिहारी

## सबकी अपनी सीमाएं हैं

कोई साथ कहां तक देगा सबकी अपनी सीमाएं हैं, हर कोई रीता-रीता है कड़ने को सभी ग्रहाएं हैं। अतृप्त जिंदगी छुंछी-सी ऊपर से दिखती सजी-धजी गर पास बुलाकर बैठा लो तो लगती कितनी बुझी-बुझी भ्रम के सात में सभी यज्ञी भ्रम देगा परधान बनाए हैं। पेट काट जो तन ठंकी थी वही भरे पेट अब नंगी है नाच-नाचकर करे सभ्यता दुनिया यह रंग-बिरंगी है रंग-रोगन से पुते हुए सब भीतर-भीतर मुरझाए हैं। जब देह में मन अनुपस्थित हो औ' रूप गिरे केवल पीड़ा मेलों में भी तनखई हो औ' प्राण रीन हो हर क्रीड़ा तो बात समझनी क्या मुश्किल अपनी से भेद छिपाए हैं। कोई साथ कहां तक देगा सबकी अपनी सीमाएं हैं।

## मोबाइल स्क्रीन पर सिमटता सिनेमा माइक्रो-सीरीज का चढ़ता सूरज!

फ़िल्म, टीवी सीरियल, वेब-सीरीज और शॉर्ट फिल्म के बाद अब माइक्रो-सीरीज का ट्रेंड तेजी से पॉपुलर हो रहा है। इसके पॉपुलर होने की क्या वजहें हैं। यह किस तरह से एंटरटेनमेंट स्ट्राइल को पूरी तरह बदल रहा है, इस पर एक नज़र।

भारत में मनोरंजन की दुनिया एक दिलचस्प मोड़ पर है। सिनेमा अब बड़े पर्दे से निकलकर मोबाइल स्क्रीन में सिमट रहा है। इस बदलाव का सबसे बड़ा चेहरा है माइक्रो-सीरीज और वर्टिकल वीडियो। यह केवल एक ट्रेंड नहीं, बल्कि एक वैश्विक बदलाव है। अनुमान है कि 2025 तक दुनिया के कुल इंटरनेट ट्रैफिक का लगभग 82% वीडियो कंटेंट का रहा, जिसमें शॉर्ट, 'टुकटुक', 'कटिंग' भी 2-5 मिनट के एपिसोड्स के साथ तेजी से उभर रहे हैं, और कुछ रिपोर्ट्स के अनुसार हाल के महीनों में ही 150 मिलियन व्यूअर्स ने माइक्रो-सीरीज कंटेंट देखा, जबकि रोजाना एपिसोड व्यूज 100 मिलियन तक पहुंच गए। अन्य देशों में भी बढ़ रही पॉपुलैरिटी: चीन इस बदलाव का सबसे बड़ा उदाहरण है, जहां 'डुआंजु' (माइक्रो ड्रामा) इंस्ट्री तेजी से एक समानांतर फिल्म उद्योग बन चुकी है। वहीं अमेरिका में भी 'ड्रामा बॉक्स' जैसे प्लेटफॉर्म करोड़ों यूजर्स के साथ पारंपरिक ओटीटी को चुनौती दे रहे हैं। इतना ही नहीं, यूट्यूब शॉर्ट्स पर रोजाना दो सौ अरब व्यूज तक का आंकड़ा सामने आता है, जो इस बदलाव की गति को दर्शाता है।



वर्टिकल वीडियो का दबदबा सबसे ज्यादा था। बढ़ रहा शॉर्ट वीडियो मार्केट: इंस्टाग्राम और यूट्यूब जैसे प्लेटफॉर्म से देखने की आदत को पूरी तरह बदल दिया है। अब दर्शक 'देखता' नहीं, बल्कि 'स्कॉल' करता है, और हर स्कॉल में कहानी फिट होनी चाहिए। भारत में इस बदलाव की गति और भी तेज है। एक रिपोर्ट के अनुसार, देश में 100 मिलियन (10 करोड़) से अधिक दर्शक पहले ही माइक्रो-ड्रामा कंटेंट देख रहे हैं। यानी यह अब मनोरंजन की मुख्यधारा बन चुका है। वैश्विक स्तर पर शॉर्ट वीडियो मार्केट का आकार 2026 में लगभग 59 अरब डॉलर आंका जा रहा है, जो 2033 तक बढ़कर 118 अरब डॉलर से ज्यादा हो सकता है। सिर्फ वर्टिकल वीडियो सेगमेंट ही 2025 में लगभग 67% हिस्सेदारी तक पहुंच चुका है, जो इस फॉर्मेट की ताकत को दर्शाता है। घरेलू प्लेटफॉर्म की बड़ी भूमिका: भारत में इस उभार के पीछे घरेलू प्लेटफॉर्म की बड़ी भूमिका है। 'कुकु टीवी' जैसे प्लेटफॉर्म ने वर्टिकल माइक्रो-ड्रामा को एक नई पहचान दी है। इसके 1.2 करोड़ (12.7 मिलियन) से अधिक डाउनलोड्स हो चुके हैं, जबकि इसके ऑडियो प्लेटफॉर्म 'कुकु एफएम' ने 1 करोड़ से अधिक पेड सब्सक्राइबर्स का आंकड़ा पार कर लिया है। इसी तरह 'मोज' और 'जोश' जैसे भारतीय शॉर्ट वीडियो प्लेटफॉर्म ने मिलकर 300 मिलियन (30 करोड़) से अधिक यूजर इकोसिस्टम तैयार कर लिया है। नई श्रेणी के प्लेटफॉर्म जैसे 'क्विक टीवी',

तेजी से बढ़ रहा ट्रेंड: भारत में यह ट्रेंड और तेजी से बढ़ रहा है। सस्ते डेटा, 5जी और स्मार्टफोन के प्रसार ने इसे जन-आंदोलन बना दिया है। टियर-2 और टियर-3 शहरों में युवा दर्शक अब माइक्रो-सीरीज को न केवल देख रहे हैं, बल्कि बना भी रहे हैं। आर्थिक दृष्टि से भी यह मॉडल बेहद आकर्षक है। जहां एक पारंपरिक टीवी शो के एक एपिसोड पर करोड़ों रुपए खर्च होते हैं, वहीं एक वर्टिकल सीरीज का पूरा सीजन कुछ लाख में बन सकता है। हालांकि, इस तेजी के साथ कुछ खतरे भी हैं। जैसे-कहानियों की गहराई कम हो रही है और एल्गोरिथम यह तय कर रहा है कि क्या बदलाव अस्थायी नहीं है। यह भारतीय मनोरंजन उद्योग के नए ढांचे की नींव है। आने वाले समय में बड़ी फिल्में और वेब-सीरीज पहले माइक्रो-फॉर्मेट में अपनी लोकप्रियता साबित करेगी। अब सिनेमा देखा नहीं जाता, स्कॉल किया जाता है। और जो स्कॉल में फिट हो जाए, वही नया सिनेमा है। \* (लेखक फिल्म पालिसी के जानकार हैं)



वर्तक वीडियो का दबदबा सबसे ज्यादा था। बढ़ रहा शॉर्ट वीडियो मार्केट: इंस्टाग्राम और यूट्यूब जैसे प्लेटफॉर्म से देखने की आदत को पूरी तरह बदल दिया है। अब दर्शक 'देखता' नहीं, बल्कि 'स्कॉल' करता है, और हर स्कॉल में कहानी फिट होनी चाहिए। भारत में इस बदलाव की गति और भी तेज है। एक रिपोर्ट के अनुसार, देश में 100 मिलियन (10 करोड़) से अधिक दर्शक पहले ही माइक्रो-ड्रामा कंटेंट देख रहे हैं। यानी यह अब मनोरंजन की मुख्यधारा बन चुका है। वैश्विक स्तर पर शॉर्ट वीडियो मार्केट का आकार 2026 में लगभग 59 अरब डॉलर आंका जा रहा है, जो 2033 तक बढ़कर 118 अरब डॉलर से ज्यादा हो सकता है। सिर्फ वर्टिकल वीडियो सेगमेंट ही 2025 में लगभग 67% हिस्सेदारी तक पहुंच चुका है, जो इस फॉर्मेट की ताकत को दर्शाता है। घरेलू प्लेटफॉर्म की बड़ी भूमिका: भारत में इस उभार के पीछे घरेलू प्लेटफॉर्म की बड़ी भूमिका है। 'कुकु टीवी' जैसे प्लेटफॉर्म ने वर्टिकल माइक्रो-ड्रामा को एक नई पहचान दी है। इसके 1.2 करोड़ (12.7 मिलियन) से अधिक डाउनलोड्स हो चुके हैं, जबकि इसके ऑडियो प्लेटफॉर्म 'कुकु एफएम' ने 1 करोड़ से अधिक पेड सब्सक्राइबर्स का आंकड़ा पार कर लिया है। इसी तरह 'मोज' और 'जोश' जैसे भारतीय शॉर्ट वीडियो प्लेटफॉर्म ने मिलकर 300 मिलियन (30 करोड़) से अधिक यूजर इकोसिस्टम तैयार कर लिया है। नई श्रेणी के प्लेटफॉर्म जैसे 'क्विक टीवी',

केरल के सबसे प्रसिद्ध धार्मिक-सांस्कृतिक उत्सवों में से एक है एडथुआ पेरुनल उत्सव। केरल के लोकजीवन से जुड़े इस पर्व के प्रति कुछ अन्य राज्यों एवं विदेशी पर्यटकों के बीच भी काफी लगाव है। इस उत्सव से जुड़ी कुछ अनोखी-रोचक बातें आप जरूर जानना चाहेंगे।



## धर्म-संस्कृति-सामाजिक समरसता का संदेश देता एडथुआ पेरुनल उत्सव

मुक्ति मिलती है। इस उत्सव में हिस्सा लेने आए लोग अपनी तरह-तरह की मन्नतें मांगते हैं और उनके पूरे होने पर सेंट जॉर्ज को धन्यवाद देने के लिए बार-बार इस उत्सव में शामिल होने का संकल्प लेते हैं। इसलिए यह पारंपरिक आयोजन व्यक्तिगत आस्था और सामूहिक विश्वास का भी संगम बन जाता है।

**केरल की सांस्कृतिक विरासत का दर्शन:** एडथुआ पेरुनल, धार्मिक के साथ-साथ एक सांस्कृतिक उत्सव भी है, इसलिए यह केरल की सांस्कृतिक विरासत का भावना को दर्शाता है। इसमें दूसरे कई उत्सवों की तरह सजे-धजे हाथियों के साथ जुलूस निकाला जाता है, जो केरल के विशिष्ट उत्सवों की सबसे खास पहचान है। लोग पारंपरिक संगीत और लोकनृत्य का लुफ्त उठाते हैं। स्थानीय बैद, चर्च संगीत और लोकनृत्य इस उत्सव को विशिष्टता प्रदान करते हैं। इस उत्सव के दौरान रात के समय भव्य आतिशबाजी के नजारे भी देखने को मिलते हैं, जो दर्शकों को मंत्रमुग्ध कर देते हैं।



**आर्थिक दृष्टि से भी है महत्वपूर्ण:** इस उत्सव का स्थानीय अर्थव्यवस्था के साथ भी एक बेहद गहरा और सकारात्मक रिश्ता है। उत्सव समरसता है। यह उत्सव धार्मिक सीमाओं से परे जाकर लोगों को आपस में जोड़ता है, विभिन्न धर्मों और समुदायों के लोग मिलकर उत्सव मनाते हैं। ऐसे में यह एकता में विविधता का जीवंत उदाहरण बन जाता है। यह उत्सव इस बात को भी दर्शाता है कि बहुसंख्य भारतीय संस्कृति में गहरा साझा भाव भी है। केरल जैसे राज्य में जहां साक्षरता और सामाजिक जागरूकता उच्च स्तर पर है, ऐसे आयोजन समाज को अधिक मजबूत बनाते हैं। आज के समय में जब समाज में विभाजन और तनाव की खबरें अक्सर आती रहती हैं, एडथुआ पेरुनल जैसे उत्सव हमें सकारात्मक संदेश देते हैं। यह उत्सव सिखाता है कि धर्म और संस्कृति लोगों को जोड़ने का माध्यम हो सकते हैं, न कि उन्हें एक-दूसरे से अलग करने का।

कुल मिलाकर एडथुआ पेरुनल उत्सव सिर्फ धार्मिक भाव का पर्व नहीं है, यह आस्था, संस्कृति और सामाजिक एकता का जीवंत प्रतीक है। यह उत्सव केरल की समृद्ध सांस्कृतिक विरासत को दर्शाता है, जिसमें विभिन्न धर्मों और परंपराओं का सुंदर संगम देखने को मिलता है। एडथुआ पेरुनल उत्सव श्रद्धालुओं के लिए आस्था का केंद्र है, वहीं यह भारतीय संस्कृति की उस व्यापक सोच का भी प्रतिनिधित्व करता है, जो विविधता में एकता को सबसे बड़ा मूल्य मानती है। \*

## मेरे लिए सबसे बड़ा सम्मान मेरे मरीजों की मुस्कान है

प्रेरक व्यक्तित्व

डॉ. पुरुषोत्तम लाल

पं जब के गोवा जिले के एक छोटे से गांव से ताल्लुक रखने वाले डॉक्टर पुरुषोत्तम लाल का शुरुआती जीवन बहुत संघर्षपूर्ण रहा। लेकिन अपने अथक परिश्रम और समाज के लिए कुछ करने के संकल्प के चलते मेडिकल क्षेत्र में उन्होंने अद्वितीय मुकाम हासिल किया। डॉक्टर पुरुषोत्तम भारत में इंटरवेंशनल कार्डियोलॉजी के फाउंडर कहे जाते हैं। वह देश के दूसरे सबसे बड़े नागरिक सम्मान पद्म विभूषण से विभूषित हैं। डॉ. पुरुषोत्तम लाल के प्रेरक जीवन का सफर उन्हीं की जुबानी।



**आसान नहीं था आरंभिक जीवन:** मेरा बचपन बहुत संघर्षपूर्ण था। हमारा पूरा ध्यान बस इस बात पर होता था कि घर कैसे चले और पढ़ाई कैसे पूरी हो? हम सभी भाई एक ही लैप की हल्की रोशनी में पढ़ते थे, जिसकी चिमनी भी टूटी हुई होती थी। लेकिन मेरे अंदर कहीं एक आग जरूर थी, कुछ अलग करने की चाह। मन में यही ख्याल आता था कि जिंदगी में कुछ ऐसा करना है, जिससे अपने परिवार का जीवन बदल सकूँ और समाज के लिए भी कुछ कर सकूँ। उन्हीं कठिन परिस्थितियों में पहले छोटे-छोटे सपने ही मेरी सबसे बड़ी ताकत बने और मुझे इस मुकाम तक लेकर आए।

**परिश्रम से पाया मनचाहा मुकाम:** मेरा पूरा सफर संघर्ष और मेहनत से भरा रहा है। अपनी लगन और समर्पण के दम पर मैंने नेशनल मेरिट स्कॉलरशिप हासिल की, जो मेरे लिए एक नई उम्मीद लेकर आई। इसी के सहारे मैं अमृतसर मेडिकल कॉलेज में एमबीबीएस की पढ़ाई के लिए पहुंचा। वहां भी दिन-रात मेहनत करता रहा और हर चुनौती को एक अवसर की तरह लिया। वर्ष 1975 में अपनी क्लास में टॉप किया। डॉक्टर बनने के बाद मैंने इसे केवल एक पेशा नहीं, बल्कि सेवा का माध्यम माना। इसके बाद आगे की पढ़ाई के लिए अमेरिका गया, जहां कार्डियोलॉजी में उच्च प्रशिक्षण लिया। वहां के प्रतिष्ठित संस्थानों में काम करते हुए मैंने बहुत कुछ सीखा, खुद को निखारा।

**जन सेवा के लिए देश लौट आया:** अमेरिका में मुझे बहुत कुछ मिला, बेहतर सुविधाएं, सम्मान और सीखने के अनगिनत अवसर। लेकिन दिल के किसी कोने में हमेशा एक खालीपन था। जब मैं भारत आता और यहां के मरीजों की हालत देखता, खासकर वे लोग जो पैसों की कमी के कारण इलाज नहीं करा पाते, तो मन बहुत व्यथित हो जाता था। मुझे लगता था कि मेरी असली जरूरत यहां है, अपने देश में है। इसलिए एक दिन मैंने तय किया कि अब वापस अपने देश लौटना है।

**मेट्रो हॉस्पिटल्स की शुरुआत:** मेरी सोच हमेशा से बहुत मानवीय रही है। तभी मैंने ठान लिया कि एक ऐसा अस्पताल बनाऊंगा, जहां इलाज की गुणवत्ता विश्वस्तरीय हो, लेकिन वह आम आदमी की पहुंच से बाहर न हो। मेट्रो हॉस्पिटल्स की शुरुआत इसी सोच और भावना के साथ हुई, सेवा, संवेदना और सुलभ इलाज के उद्देश्य से।

**इंटरवेंशनल कार्डियोलॉजी में योगदान:** मैंने हमेशा कोशिश की कि मरीज को कम से कम तकलीफ हो और इलाज ज्यादा सुरक्षित और प्रभावी हो। अगर बिना बड़ी सर्जरी के किसी की जान बचाई जा सके, तो इससे बड़ी खुशी क्या हो सकती है। जब मैं देखता हूँ कि जिन तकनीकों को हमने अपनाया और आगे बढ़ाया, वे आज हजारों लोगों की जिंदगी आसान बना रही हैं, तो दिल को सुकून मिलता है।

**मेरे लिए सबसे बड़ा सम्मान:** पद्म भूषण, पद्म विभूषण जैसे सम्मान मिलना निश्चित रूप से गर्व की बात है। लेकिन अगर दिल से कहूं, तो मेरे लिए सबसे बड़ा सम्मान मेरे मरीजों की मुस्कान है। जब कोई मरीज स्वस्थ होकर अपने परिवार के पास लौटता है और आंखों में खुशी के आंसू लेकर धन्यवाद देता है, तो वह किसी भी पुरस्कार से कहीं ज्यादा अनमोल होता है।

**युवा डॉक्टरों को संदेश:** मैं युवाओं से यही कहना चाहूंगा कि डॉक्टर बनना सिर्फ एक करियर नहीं, बल्कि एक बहुत बड़ी जिम्मेदारी है। मरीज आपके पास उम्मीद और विश्वास डालकर आता है। इसलिए हमेशा सीखते रहें, खुद को अपडेट रखें और ईमानदारी से काम करें। सबसे जरूरी बात, अपने अंदर ईमानदारी और संवेदनशीलता को जिंदा रखें। तकनीक और ज्ञान आम्पॉद एक अच्छा डॉक्टर बना सकते हैं, लेकिन आपकी संवेदना ही आपको महान डॉक्टर बनाती है।

**सफलता के मायने:** मेरे लिए सफलता का मतलब सिर्फ नाम, प्रसिद्धि या पुरस्कार नहीं है। असली सफलता तब होती है, जब आप किसी की जिंदगी में सकारात्मक बदलाव ला सकें। यही सच्ची सफलता है, जो दिल को संतोष देती है। \*

प्रस्तुति: हरिभूमि फीचर्स

### सांस्कृतिक उत्सव धीरेज बसाक

केरल की सांस्कृतिक पहचान सिर्फ इसके मंदिरों और पारंपरिक उत्सवों तक सीमित नहीं है। यहां के ईसाई समुदाय के पर्व भी उतने ही भव्य और जीवंत हैं तथा लोकजीवन से जुड़े हुए हैं। इन्हीं में से एक एडथुआ पेरुनल उत्सव है, जो मुख्यतः सेंट जॉर्ज को समर्पित है। इसे केवल केरल के महत्वपूर्ण ईसाई धार्मिक आयोजनों में ही नहीं गिना जाता बल्कि यह दूसरे दक्षिणी राज्यों के ईसाई समुदायों के साथ-साथ दुनिया भर के सांस्कृतिक पर्यटकों के लिए भी महत्वपूर्ण आयोजन है। एडथुआ पेरुनल उत्सव हर साल अप्रैल के अंत से मई की शुरुआत तक लगभग 10 दिनों तक मनाया जाता है। इस साल यह 27 अप्रैल से 7 मई 2026 तक मनाया जाएगा।

**हर दिन अलग-अलग आयोजन:** इस उत्सव के दौरान चर्च परिसर और उसके आस-पास के पूरे क्षेत्र में एक विशाल मेले का आयोजन होता है। हजारों श्रद्धालु आस्था और श्रद्धा से इस उत्सव में भाग लेते हैं। बड़े पैमाने पर सांस्कृतिक पर्यटकों भी इसका हिस्सा बनने के लिए देश-विदेश से आते हैं। उत्सव की शुरुआत विशेष प्रार्थनाओं और ध्वजारोहण से होती है। इसके बाद हर दिन अलग-अलग धार्मिक अनुष्ठान, जुलूस और सांस्कृतिक कार्यक्रम आयोजित किए जाते हैं।

**आस्था एवं सामूहिक विश्वास का संगम:** एडथुआ पेरुनल का धार्मिक महत्व भी खूब है, क्योंकि सेंट जॉर्ज के प्रति लोगों में बहुत श्रद्धा है। श्रद्धालुओं के मुताबिक इस उत्सव में भाग लेने से उनकी मनोकामनाएं पूरी होती हैं। विशेषकर बीमारियों और मानसिक कष्टों से

जिसमें सेंट जॉर्ज की प्रतिमा को सुसज्जित रथ पर निकालकर पूरे गांव में घुमाया जाता है। इस उत्सव के दौरान एक तरफ प्राचीन अनुष्ठान होते हैं, वहीं दूसरी ओर आधुनिक व्यवस्थाएं भी आयोजन का हिस्सा होती हैं।

दुनिया भर में प्रचलित अलग-अलग नृत्य कलाओं के महत्व को रेखांकित करने के उद्देश्य से प्रत्येक वर्ष 29 अप्रैल को अंतरराष्ट्रीय नृत्य दिवस मनाया जाता है। इस अवसर पर भारत की सांस्कृतिक विविधता को प्रदर्शित करते विभिन्न प्रदेशों के प्रमुख लोकनृत्यों के बारे में जानिए।

## सांस्कृतिक विविधता के प्रतीक विभिन्न प्रदेशों के लोकनृत्य



असम का लोकनृत्य-बिहू

**परंपरा शिखर चंद्र जैन**

भारत विविधताओं का देश है। यहां की यह विविधता सिर्फ भाषा, खान-पान या रहन-सहन तक सीमित नहीं है, बल्कि यहां के लोक नृत्यों में भी रची-बसी है। लोक नृत्य केवल मनोरंजन का साधन नहीं, बल्कि आम जनमानस के उल्लास, उनकी धार्मिक आस्था और ऋतुओं के चक्र का जीवंत उत्सव भी होते हैं।

**बिहू (असम):** असमिया नववर्ष (रंगाली बिहू) के अवसर पर किया जाने वाला यह नृत्य अपनी तेज मति और हाथों के संचालन के लिए प्रसिद्ध है। यह नृत्य हाथों के फूर्तिले संचालन और पारंपरिक 'मेखला चादर' वेशभूषा के लिए भी जाना जाता है। यह नृत्य नई फसल तैयार होने की खुशी और प्रकृति के प्रति आभार ज्ञापन करने का प्रतीक भी होता है।

**नाटी (हिमाचल प्रदेश):** हिमाचल का सबसे लोकप्रिय लोक नृत्य 'नाटी' कुल्लू और शिमला क्षेत्रों में बड़े उत्सवों के दौरान सामूहिक रूप से किया जाता है। सैकड़ों लोग एक-दूसरे का हाथ पकड़कर लंबी श्रृंखला बनाते हैं और स्थानीय वाद्ययंत्रों की धुन पर

### एडथुआ पेरुनल उत्सव की प्रमुख विशेषताएं

- ▶ यह अलपुझा (केरल) के एडथुआ गांव में मनाया जाता है और इसका मुख्य स्थल सेंट जॉर्ज फोर्न चर्च है।
- ▶ यह हर साल 10 दिनों तक अप्रैल के अंत और मई की शुरुआत में मनाया जाता है।
- ▶ सेंट जॉर्ज को समर्पित इस सांस्कृतिक उत्सव की सबसे खास विशेषता है, इसका भव्य धार्मिक जुलूस। इस जुलूस में सजे-धजे हाथियों की परेड देखने को मिलती है, साथ ही इस दौरान पारंपरिक संगीत और नृत्य की छटा बिखरती है तथा आतिशबाजी का भी खूब रंग-बिरंगा उत्सव देखने को मिलता है।
- ▶ इसमें विभिन्न धर्मों की आगोदारी होती है, इसमें हिस्सा लेने वाले लोगों का एक बड़ा तबका ऐसे आस्थावान लोगों का होता है, जो अपनी असाध्य बीमारियों से मुक्ति पाने की इच्छा से यहां आते हैं और बीमारियों से मुक्ति पाने के लिए मन्नतें मांगते हैं।

गोल घूमती हैं, जिससे एक सुंदर घेरा बनता है। इसकी धीमी लय और हाथ के संधे हुए संचालन इसे बेहद आकर्षक बनाते हैं।

**लावणी (महाराष्ट्र):** महाराष्ट्र की कला परंपरा का गौरव 'लावणी' पारंपरिक नृत्य है, जो अपनी लयबद्ध ताल और ढोलकी की थाप के साथ किया जाता है। इसमें महिलाएं नौवारी साड़ी पहनती हैं। नौवारी 9 गज की साड़ी होती है। इस नृत्य के दौरान गाए जाने वाले गीत अक्सर समाज, राजनीति और प्रेम पर आधारित होते हैं।



हिमाचल प्रदेश का लोकनृत्य-नाटी

**रासलीला (उत्तर प्रदेश):** ब्रज क्षेत्र का यह प्रसिद्ध नृत्य भगवान कृष्ण और राधा के प्रेम और उनकी लीलाओं पर आधारित है। ब्रज की धरती मथुरा-वृंदावन से उपजी 'रासलीला' भगवान श्री कृष्ण और गोपियों के दिव्य प्रेम की कहानी है। इसमें नर्तक अपनी भाव-भंगिमाओं से कृष्ण की बाल लीलाओं और रास को प्रदर्शित करते हैं, जो दर्शकों को सीधे भक्ति की दुनिया में ले जाता है।



कर्नाटक का लोकनृत्य-यक्षगान

**यक्षगान (कर्नाटक):** दक्षिण भारत का 'यक्षगान' एक प्राचीन और जटिल नृत्य कला है। यह केवल नृत्य नहीं, बल्कि एक संपूर्ण नाटक है, जिसमें भारी वेशभूषा, चेहरे पर चटकीला श्रृंगार और संवादों का प्रयोग होता है। इसकी कहानियां मुख्य रूप से हिंदू महाकाव्यों पर आधारित होती हैं, जो रात भर खुले मैदानों में प्रदर्शित की जाती हैं। \*

### यूनेस्को की विश्व धरोहर सूची में शामिल भारतीय नृत्य

भारत की कुछ लोकप्रिय नृत्य शैलियों को यूनेस्को की अमूर्त सांस्कृतिक विरासत में शामिल किया गया है। ये हैं- गरबा (गुजरात): नवरात्रि के जो दिनों में देवी दुर्गा की प्रतिमा या 'द्वीप गर्भ' के चारों ओर गोल घेरा बनाकर किया जाने वाला यह नृत्य शक्ति की उपासना का एक माध्यम एवं एकता का प्रतीक है। गरबा के दौरान रंग-बिरंगी चनिया-चोली और कुत्तों में सजे लोग तालियों की लय पर जिस तरह समन्वय बिठाते हैं, वह अद्भुत होता है। छऊ (झारखंड, ओडिशा, पश्चिम बंगाल): यह एक अर्ध-शास्त्रीय मुञ्चोटा नृत्य है, जिसमें मार्शल आर्ट, कलाबाजियां और लोक परंपराओं का मिश्रण होता है। इसमें रामायण और महाभारत जैसे पौराणिक कथाओं को नृत्य के माध्यम से जीवंत किया जाता है। कालाबेलिया (राजस्थान): राजस्थान के कालबेलिया समुदाय द्वारा किया जाने वाला यह नृत्य अपनी लचीली मुद्राओं के लिए जाना जाता है। काली रंग की कढ़ाई वाली पोशाक पहने महिलाएं बोन और दफ की धुन पर नाचिन की तरह लहरते हुए नृत्य करती हैं। इसकी गति इतनी तेज होती है कि देखने वाले अपनी पलकें झपकाना भूल जाते हैं।



महाराष्ट्र का लोकनृत्य-लावणी

### बड़ा पर्व हेमंत पाल

हर दौर में कुछ फिल्मकार ऐसे हुए हैं, जो फिल्मों के तथ्यशुदा फॉर्मूले को चुनौती देते हुए नए प्रयोग करते हैं। बिना गाने वाली फिल्में, सीमित किरदारों पर आधारित फिल्म या एक ही रात में घटित होने वाली घटना पर आधारित फिल्म। ऐसे प्रयोग सिनेमा को नई दिशा देते हैं। इन्हीं में से एक खास प्रयोग रहा बिना इंटरवल की फिल्म, जिसमें दर्शकों को बिना रुके पूरी कहानी के साथ बांधकर रखा जाता है। हालांकि फिल्म में इंटरवल इसलिए रखा जाता है कि दर्शक बीच में थोड़ा रिलेक्स हो जाएं और उसकी कहानी को नए सिरे से एंजॉय करें। इंटरवल के बहाने फिल्म की कहानी में मोड़ लाने का मौका भी मिलता है। ऐसे में बिना ब्रेक की फिल्म दर्शकों को नए तरीके का अनुभव देती है। इसलिए किए गए प्रयोग: भारतीय सिनेमा में इंटरवल सिर्फ दर्शकों को रिलेक्स करने का साधन नहीं, बल्कि एक व्यावसायिक व्यवस्था का भी हिस्सा रहा है। लेकिन कुछ निर्देशकों ने महसूस किया कि खासतौर पर सर्विस, थ्रिलर और यथार्थवादी फिल्मों में इंटरवल कहानी की गति को तोड़ देता है। ऐसे में अगर फिल्म की लंबाई सीमित रखी जाए और पटकथा कसावट भरी हो, तो बिना ब्रेक दर्शकों को अधिक प्रभावशाली अनुभव दिया जा सकता है। यही कारण है कि हिंदी फिल्म इतिहास में कुछ चुनिंदा फिल्में ऐसी बनीं, जिनमें इंटरवल नहीं रखा गया। वे फिल्में अपनी अलग पहचान बनाने में सफल रहीं।

**मर्डर मिस्ट्री 'इतेफाक':** बिना इंटरवल के फिल्म बनाने की दिशा में सबसे चर्चित फिल्म बनाने की दिशा में सबसे चर्चित फिल्म शुरुआती प्रयोग 'इतेफाक' (1969) के रूप में सामने आया, जिसे यश चोपड़ा ने निर्देशित किया था। यह फिल्म अपने समय से काफी आगे की सोच का परिणाम थी। इस फिल्म में न तो कोई गीत था और न ही इंटरवल। कहानी एक मर्डर मिस्ट्री पर आधारित थी, जो अंग्रेजी नाटक 'साइगोस्ट टू मर्डर' से प्रेरित थी। राजेश खन्ना ने इसमें एक ऐसे व्यक्ति की भूमिका निभाई, जिस पर अपनी पत्नी की हत्या का आरोप होता है और वह पुलिस से बचने के लिए एक घर में शरण लेता है। उस घर की मालकिन, जिसकी भूमिका नंदा ने निभाई, खुद एक रहस्य छुपाए हुए होती है। फिल्म की कहानी इतनी तेज और रोचक तरह से आगे बढ़ती है कि दर्शकों को इंटरवल की जरूरत महसूस ही नहीं होती। लगभग डेढ़ घंटे की इस फिल्म को कम समय में शूट किया था, लेकिन इसकी कहानी की कसावट और रोमांच ने

इसकी सीमित अवधि और बिना इंटरवल के प्रस्तुतिकरण की वजह से दर्शक लगातार पात्रों की दुनिया में डूबे रहते हैं। **क्लास्ट्रोफोबिक अनुभव देती 'ट्रैपड':** विक्रमादित्य मोतवानी द्वारा निर्देशित 'ट्रैपड' में राजकुमार राव ने एक ऐसे युवक की भूमिका निभाई है, जो मुंबई के एक सुनसान अपार्टमेंट में फंस जाता है। उसके पास न खाना है, न पानी, न बिजली और न बाहर निकलने का कोई आसान रास्ता। पूरी फिल्म उसी के संघर्ष, भय और जीवित रहने की कोशिशों के इर्द-गिर्द घूमती है। बिना इंटरवल के यह कहानी दर्शकों को उसकी स्थिति में बांध देती है और एक तरह का क्लास्ट्रोफोबिक अनुभव देती है। 'ट्रैपड' में राजकुमार राव के अभिनय और फिल्म के प्रयोगात्मक स्वरूप की काफी सराहना हुई। **ये फिल्में भी नहीं करती ब्रेक की डिमांड:**

## दर्शकों को बांधे रखने में सफल रहीं बिना इंटरवल वाली ये फिल्में

वैसे तो दो-ढाई घंटे की फिल्म के बीच में कुछ मिनटों का ब्रेक यानी इंटरवल जरूर होता है। लेकिन बॉलीवुड में कुछ ऐसी फिल्में भी बनी हैं, जिनमें कोई इंटरवल ही नहीं था। बिना ब्रेक वाली ऐसी ही कुछ अलग तरह की फिल्मों पर एक नजर।



इसे यादगार बना दिया। **सामाजिक यथार्थ को दर्शाती 'धोबी घाट':** फिल्म 'धोबी घाट' का निर्देशन किरण राव ने किया था। इस फिल्म में आमिर खान मुख्य भूमिका में नजर आए, लेकिन यह पूरी तरह से स्टार-ड्रिवन फिल्म नहीं थी। यह मुंबई शहर के अलग-अलग सामाजिक और भावनात्मक स्तरों पर जी रहे चार लोगों की कहानी है। मोनिका डोगरा, प्रतीक बबबर और कृति मल्होत्रा द्वारा निभाए गए किरदारों के जरिए फिल्म यह दिखाती है कि सपनों के शहर में हर व्यक्ति अपने-अपने संघर्षों और अर्थहीन इच्छाओं के साथ जी रहा है। फिल्म का स्वर बहुत ही यथार्थवादी और संवेदनशील है।

**आज कितना प्रासंगिक है फिल्मों में इंटरवल:** आज जब ओटीटी प्लेटफॉर्म का दौर है और दर्शक बिना किसी व्यवधान के फिल्मों देखते हैं, तब इंटरवल की अवधारणा पहले जितनी अनिवार्य नहीं रह गई। अब कहानी की मांग के अनुसार ही फिल्म की संरचना तय की जाती है। फिर भी सिनेमाघरों में इंटरवल का चलन पूरी तरह समाप्त नहीं हुआ।



क्योंकि यह फिल्म प्रदर्शन की परंपरा और व्यवसाय से भी जुड़ा हुआ है। बिना इंटरवल की फिल्में यह साबित करती हैं कि अगर कहानी में दम हो और प्रस्तुति में कसावट हो, तो दर्शकों को बिना किसी ब्रेक के भी पूरी तरह बांधकर रखा जा सकता है। यह प्रयोग भले कम किया गया हो, लेकिन जब भी किया गया, उसने सिनेमा को एक नई दृष्टि दी और यह दिखाया कि कहानी कहने के तरीके हमेशा बदल सकते हैं। \*